

اور تبدیلی گلے پڑ گئی از قلم ہمایوں ایوب

www.novelsclubb.com

اور گلیٹھی اور تبدیلی

NC Arts

از قلم ہمایوں ایوب

f i :novelsclubb :read with laiba 03257121842

NOVELSCLUBB@GMAIL.COM
WWW.NOVELSCLUBB.COM

اور تبدیلی گلے پڑ گئی از قلم ہمایوں ایوب

اگر آپ میں لکھنے کی صلاحیت ہے اور آپ اپنا لکھا ہوا دنیا تک پہنچانا چاہتے ہیں، مگر آپ کے پاس کوئی ذریعہ نہیں ہے۔۔ تو ہم سے رابطہ کریں۔

ہماری ٹیم آپ کو قدم قدم پر رہنمائی فراہم کرے گی اور آپ کی لکھی ہوئی تحریر دنیا تک لائے گی۔
آپ اپنا لکھا ہوا ناول، افسانہ، شاعری، ناولٹ، کالم یا آرٹیکل پوسٹ کروانا چاہتے ہیں تو اپنا مسودہ ہمیں ورڈ فائل یا ٹیکسٹ فارم میں میل کریں

novelsclubb@gmail.com

آپ ہمارے فیس بک، انسٹا پیج اور واٹس ایپ کے ذریعے بھی ہم سے رابطہ کر سکتے ہیں۔

FB PAGE:

NOVELSCLUBB

INSTA:

NOVELSCLUBB

WHATSAPP:

03257121842

اور تبدیلی گلے پڑ گئی از قلم ہمایوں ایوب

اور تبدیلی گلے پڑ گئی

از قلم

ہمایوں ایوب

www.novelsclubb.com

اور تبدیلی گلے پڑ گئی از قلم ہمایوں ایوب

انتساب:

ثمرہ بخاری

نبیہ نقوی

رخ چوہدری

کے نام!

www.novelsclubb.com

جن کی چھپی ڈائجسٹ میں کہانیوں سے متاثر ہو کر
ہم نے اس کہانی کو قلم بند کرنے کی ادنیٰ سی کوشش کی ہے۔

چوتھی قسط:

رات کو دیر سے سونے کی وجہ سے اس کی آنکھ دیر سے کھلی تھی...
وہ بھی کسی شور پر...

مٹھی بیگانگی میں اٹھ کر بستر پر بیٹھتے، دروازے پہ کھڑی روحی کو دیکھنے لگی جو
دروازے سے باہر جھانک رہی تھی۔

www.novelsclubb.com

”اے کیا ہوا؟“ وہ سرگوشی میں پوچھنے لگی۔

”دشش!“ روحی نے چپ رہنے کا اشارہ کیا تو مٹھی بھی بال سمیٹی دروازے

پہ آکھڑی ہوئی۔

باہر لاؤنج میں اسفندیار کھڑا تھا۔

اور تبدیلی گلے پڑ گئی از قلم ہمایوں ایوب

مینور وئے جارہی تھی۔

عباد انہیں تھامے چپ کرانے کے جتن کر رہا تھا۔

”تمہیں معافی مانگنے کیلئے بھیجا تھا مگر تم تو سارا معاملہ ہی بگاڑ آئے... رشتہ

ہی ختم کر آئے۔“ وحید صاحب غصے میں دکھائی دے رہے تھے۔

مٹھی سنتے ہی اچھل پڑی۔ ”رشتہ ختم ہو گیا...؟“ وہ روحی کے کان میں

بڑبڑائی تو روحی نے اسے چپ رہنے کا اشارہ کیا۔ اس کی مکمل توجہ باہر ہو رہے

تماشے پر تھی۔

”ائے ہائے... اب کون کرے گا میری بیٹی سے شادی؟ لڑکے والوں نے تو

انکار کر دیا۔“ مینور کے بین جاری تھے۔

”ہو جائے گی آپ پریشان نہ ہوں۔“ اسفند تسلی دے رہا تھا۔

”تمہیں اپنا غصہ کنٹرول میں رکھنا چاہئے تھا۔“ وحید صاحب نے پھر اسفند کو

ڈانٹا۔

”بابا اچھا ہوا یہ رشتہ ختم ہونے جا رہا ہے... میری بہن کوئی بوجھ نہیں ہے... جو اٹھا کر ان بے قدروں کے حوالے کر دوں۔“ اسفند غصے سے پھنکارا ہی تھا۔

”خبردار جو ایسا کچھ بھی اول فول بکا ہے تو۔“ وحید صاحب نے جھڑکا۔ ”سارا گھر مہمانوں سے بھرا پڑا ہے، شام کو اور مہمانوں نے آنا ہے... پھر ہم سب کا سامنا کیسے کریں گے؟“ وحید صاحب مستقبل کا سوچ کر پریشان ہوئے۔

”رہنے دیں بابا... سب کو میں خود ہی سمجھا دوں گا۔“ اسفند تھل سے بولا۔

”پر وہ کہہ کیا رہے تھے؟“ وحید صاحب کے پوچھنے پر اسفند تپ کر بولا۔

”کہہ رہے تھے... کہ وہ جو ہماری چار کنال پر کوٹھی بن رہی ہے ناں... اس

کے کاغذ عبداللہ (دلہے) میاں کے نام ہوں گے تو ہی وہ مہندی میں آئیں گے۔“

اور تبدیلی گلے پڑ گئی از قلم ہمایوں ایوب

یہ بات سنتے ہی سب ششدر رہ گئے کیونکہ اس گھر کی خبر تو بہت کم لوگوں کو تھی... پھر دلہے والوں کو یہ بات کس نے بتائی؟

”کیا؟“ وحید صاحب بے یقینی سے بولے۔

”جی! اور بھی کچھ چیزوں کی ڈیمانڈ کر رہے تھے... آج ہم مجبور ہو جاتے

ہیں ناں بابا... تو وہ ہمیشہ ہمیں دباتے رہیں گے، بلیک میل کرتے رہیں گے۔“
اسفند نے کہا تو مٹھی نے سر ہلا کر اس کی بات کی تائید کی۔

”بالکل صحیح! دلہے والے نہ ہوئے بلیک میلر ہو گئے...“ وہ بڑبڑائی۔

”پرپٹ! لڑکی کی بارات نہ آئے تو لڑکی ساری زندگی گھر میں بیٹھی رہ جاتی

ہے... آئے منہنچی معصوم دھی۔“ مینور وئے جا رہی تھی۔

”آپ تو چپ کریں امی۔ آپ کی طبیعت خراب ہو جائے گی۔“ عماد ان کے

ہاتھ دباتے کہہ رہا تھا، جبکہ مینو کے عقب میں کھڑی امل ان کے شانے دبا رہی

اور تبدیلی گلے پڑ گئی از قلم ہمایوں ایوب

تھی، ساتھ روئے بھی جا رہی تھی۔ ان کے ارد گرد وحید صاحب کے بھائی نوید اور نوید کے بڑے بیٹے جابر اور کچھ اور رشتے دار بھی موجود تھے۔ بے بی اور دونوں بھابھیاں بھی لاؤنج میں کھڑی ان کو پریشانی سے دیکھ رہیں تھیں۔

”دلہے والے لگ ہی ڈرامے باز رہے تھے۔ لالچی!“ بجلی بولی تھی۔

صبح صبح ہی اسفند اپنی انا چھوڑ کر رات کے واقعے پر ان کو منانے گیا تھا مگر دلہے والے تو بجائے شرمندہ ہونے کے، اکڑ ہی گئے تھے۔ بات بڑھ گئی تو اسفند غصے میں ان کو خوب کھری کھوٹی سنا کر واپس آ گیا تھا... اسی کے بعد گھر میں رولا پڑا ہے، اور سب کو پریشان دیکھ کر اسفند شرمندہ ہو رہا ہے۔

”آئی ایم سوری بابا۔۔۔ مگر میں یہ سب اور برداشت نہیں کر سکتا... آپ دیکھ لیں... ابھی سے ان کے یہ رویہ ہیں تو آگے چل کر وہ سب اور ہمارے اپنے لئے کتنا سرد رہیں گے۔“ اسفند نے سمجھانے کی نیت سے کہا تو وحید صاحب نے اسے خفگی سے دیکھا اور اس کے شانے پہ ہاتھ رکھتے تسلی دینے لگے۔

اور تبدیلی گلے پڑ گئی از قلم ہمایوں ایوب

”ان کو چار کنال کی کوٹھی چاہیے ناں... دے دو ان کو... مگر میری بیٹی کو...“ مینو کو اب بھی امید دکھائی دی تبھی جلدی سے بولی، مگر اسفند نے خبردار کیا۔

”ایسی کوئی بات سوچیں بھی ناں ماں!“

”لڑکی والوں کو بہت جگہ جھکنا پڑتا ہے سیفی پٹ!“ مینو نے کہا مگر وحید صاحب نے ان دونوں کی تکرار میں خلل ڈالتے کہا۔

”اچھا بس کرو تم دونوں... میں کچھ سوچتا ہوں۔“

وحید صاحب نے کہا تو مینو واپس رونا شروع ہو گئی اور اسفند بے زار تاثرات سے سب مہمانوں کو دیکھنے لگا جو بھانت بھانت کی بولیاں بولنے میں مصروف تھے۔

☆...☆...☆

دھڑ دھڑ دھڑام کی آواز پر سب اپنے کمرے کے دروازوں پر کھڑے ہو کر

اور تبدیلی گلے پڑ گئی از قلم ہمایوں ایوب

باہر جھانکنے لگے، یہ جاننے کیلئے کہ کیا ہوا۔

”اوہو شرما! کیا ہو گیا۔“ عباد ایک طرف سے نکل کر پتا نہیں کس سے پوچھنے

لگا تھا۔

”پانی ختم ہو گیا ہے... اس لئے ہر کمرے کے واٹر روم میں پانی بھر کر رکھ رہا

ہے شرما، پتا نہیں کیسے پھسل کر گر گیا، بس وہی بالٹیاں الٹ گئیں... اور کیا ہوا۔“

کبڑا خان اطمینان سے بتانے لگا۔

”اب پانی کیسے ختم ہو گیا؟“ عباد کے پیشانی پر پریشانی کے بل نمودار ہوئے۔

”بس وہ موٹر خراب ہو گیا ہے... نیچے والی ٹینکی میں پانی ختم ہو گیا ہے... اور

پچھلے سے پانی آہی نہیں رہا تو ٹینکی بھری ہی نہیں... تو اس لئے ہینڈ پمپ سے پانی

بھر کر رکھ رہے ہیں۔ شرما چوٹ تو نہیں لگی۔“ کبڑا خان، عباد کو بتاتے بتاتے،

اچانک شرما سے پوچھنے لگا۔

اور تبدیلی گلے پڑ گئی از قلم ہمایوں ایوب

”نہیں بس خیر ہے۔“ شرماتے اٹھتے کہا جیسے منتظر تھا کہ کوئی پوچھے تو اس پہ احسان کرتے اٹھ کھڑا ہو۔

”یا اللہ پہلے ہی اتنے مسائل کا انبار اور ایک نئے سیاپے کا اضافہ!“ عباد بڑبڑایا اور موبائل نکال کر کوئی نمبر پیش کر کے دو ٹینکر منگوانے لگا۔

کال کاٹتے وہ سیڑھیوں کی طرف بڑھا جب اس نے مہمانوں کو دروازے پر کھڑے دیکھا۔ اس کے دیکھنے پر سب اندر چھپ گئے۔

”ایک تو یہ لوگ... جب کچھ ہو... تماشہ دیکھنے کیلئے نکل کر آجاتے ہیں۔“ عباد جل بھن کر بڑبڑاتا نیچے اترنے لگا۔



بہت ساری چیخ پکار میں کبڑا خان بالٹیاں بھروا کر واشروم میں رکھوا رہا تھا۔
صبح صبح ہی اصغری کا کچھ نہ کچھ لینے کے بہانے دروازے پہ آدھمکننا، پھر رات

اور تبدیلی گلے پڑ گئی از قلم ہمایوں ایوب

کو دیر سے اسفند کے آنے پر الگ تماشہ ہونے سے لڑکیوں کی نیند اچھی خاصی خراب ہو چکی تھی، اس لئے مٹھی موڈ خراب کئے آدھی جاگی آدھی سوئی بستر پر بیٹھی اونگھ رہی تھی جب بے بی نہا کروا شروم سے نکلی تو مٹھی سے مخاطب ہوئی۔

”آدھی بالٹی میں پانی رکھا ہے، جا کر نہالو!“ بے بی نے بال پونچھتے کہا۔

”آدھی بالٹی سے میرا کیا ہوگا...؟“ مٹھی بسوری۔

”سب آدھی تھوڑی بالٹی کے پانی سے نہا کر جا چکی ہیں... اس لئے جیسے تیسے

گزارا کرو...“ بے بی نے گھورا، پھر شرما کا احساس کرتے بولی۔ ”شرما بھی اب

بے چارا کتنا پانی بھرے؟“ بے بی اب آئینے میں دیکھ کر بولی۔ ”انسان کو ہر حال

میں رہنے کی عادت ہونی چاہئے... کیونکہ ضروری نہیں کہ ہر انسان کو اس کی من

چاہی چیزیں ملیں... بہت دفعہ قسمت بہت تھوڑے سے نوازتی ہے جس پہ گزارا

کر لینے میں ہی سمجھداری ہوتی ہے۔“ بے بی نے سمجھایا تو وہ موڈ بگڑاتی باتھ روم

میں گھسنے کیلئے اٹھنے لگی۔

اور تبدیلی گلے پڑ گئی از قلم ہمایوں ایوب

”بے بی! میرا تھوڑا سا میک اپ ہی کر دو۔“ اصغری آج کی حاضری لگوانے کیلئے پہنچی تو چاہ کر بھی بے بی، اصغری کو انکار نہ کر پائی۔

☆...☆...☆

”ماما... ناشتہ...؟“

امل اوپر سے چیخ رہی تھی۔

”Your ماما اپنے Room میں Crying کا شوق complete کر

رہی ہے۔“

امل نے نا سمجھی سے بجلی کو دیکھا جو نیچے کھڑی، اوپر امل کو دیکھتے یہ کہہ رہی تھی جو امل کو سمجھ نہیں آرہی تھی۔ کیا ہے کہ subtitles نیچے نہیں لکھے آرہے تھے نا!

امل پہلے ہی گھر کے عجیب سے ماحول سے پریشان تھی کہ اب بجلی کی باتیں

اور تبدیلی گلے پڑ گئی از قلم ہمایوں ایوب

اسے مزید تپانے لگی۔ بنا کچھ کہے امل چل دی تو بجلی نے منہ بنایا۔
”اس girl کو جب look کرو (دیکھو) تو اس کا face لٹکایا ہوا ہوتا ہے۔“

“

زیر لب بڑ بڑاتی ہوئی اس نے سامنے کمرے میں دیکھا جہاں سب مہمان
بے زار سے بیٹھے دکھائی دیئے۔ سب ناشتے کے انتظار میں بیٹھے ہوئے تھے۔ ناچار
آج پھر ناشتے کے انتظام کی ذمہ داری بے بی نے خود ہی اٹھائی اور ابھی وہ اور روحی
کچن میں چائے بنانے آئی تو فرج کو لاک لگا ہوا تھا۔

وہ دونوں ایک دوسرے کو دیکھنے لگیں، تبھی عباد آتا دکھائی دیا۔ ان دونوں کو
کچن میں دیکھ ادھر ہی چلا آیا تھا۔

”وہ اصل میں اصغری چاچی بار بار دودھ کا جگ بھر بھر کر جا رہی تھی، اس
لئے لاک لگا دیا۔“ وہ شرمندگی سے بولا تو بے بی نے مسکرا کر کہا۔

اور تہیلی گلے پڑ گئی از قلم ہمایوں ایوب

”آئی انڈر اسٹینڈ!“ وہ چائے والے برتن میں دودھ ڈالتے بولی۔

”پراس کا بچہ دکھائی تو نہیں دیتا جو اتنا دودھ پی جاتا ہے۔“

وہ اب چمچہ چلاتے بولی تو روحی نے کپ اٹھا کر ٹرے پہ سجانے شروع کئے۔

”پر آپ کو کس نے کہا کہ وہ بچے کیلئے دودھ لیکر جاتی ہیں؟“ عباد نے پوچھا تو

روحی بڑبڑانے لگی۔

”بچہ ہوگا... تبھی تو دودھ لے کر جاتی ہے۔“

”ارے کوئی بچہ وچہ نہیں ہے... سارا دودھ خود پی جاتی ہے۔“ عباد کے

انکشاف پر روحی نے چونک کر اسے دیکھا تھا، جبکہ عباد، اس کے چونک کر بوکھلانے

پر حیرت سے اس کو دیکھنے لگا۔

”پر وہ تو کہہ رہی تھی کہ بچہ ہے۔“ روحی نے سر کھجاتے کہا۔

”ہاں وہ ہمیشہ ہی ایسے ہلکے پھلکے جھوٹ بولتی رہتی ہے۔“ بے بی نے کہا۔

اور تبدیلی گلے پڑ گئی از قلم ہمایوں ایوب

”اللہ اتنی بڑی عورت ہو کر ہم چھوٹوں سے جھوٹ بولتی ہے۔“ روجی کو صبح معنوں میں صدمے نے آگھیرا۔

”جب وہ چھوٹی تھی، تب بھی ایسے ہی جھوٹ بولتی تھی۔“ بے بی نے اطمینان سے ایک نیا حقائق بتایا تو روجی کی عجیب سی شکل بنانے پر عبادرخ موڑ کر مسکرانے لگا تھا۔

☆...☆...☆

مینو صبح سے اپنے کمرے میں بند تھی۔

وحید صاحب بھی صبح کی چیپکاش کے بعد سے گھر میں دکھائی نہ دیئے تھے۔

مہمانوں کی طرح طرح کی باتیں سننے کو مل رہی تھیں۔

عجب تماشہ لگا ہوا تھا۔ کسی کی کچھ سمجھ نہ آتی تھی۔

اسی طرح مٹھی بھی یہاں وہاں بولائی بولائی پھر رہی تھی جب کسی عورت

اور تبدیلی گلے پڑ گئی از قلم ہمایوں ایوب

نے اسے آواز دی۔

”اے لڑکی!“ اس نے مڑ کر اس طرف دیکھا۔ اصغری خالہ نے اسے بلایا

تھا۔ اس نے منہ بنایا۔ اصغری خالہ اتنی دیر میں اس کے پاس آتے ہوئے بولی۔

”سنو! یہ لو!“

”آج یہ لینے کے بجائے کچھ دے رہی ہے؟“ اس نے سوچا اور اصغری خالہ

کے ہاتھ دیکھے... وہاں پیسہ تھا۔ گندہ... غلیظ...! اس نے ناک کراہت سے بند کی۔

”یہ کیا ہے؟“ مٹھی کی طرف سے سوال آیا۔

”اندھی ہو؟“ اصغری خالہ کا سوال پہ سوال آیا۔

”میں کیا کروں گی اس کا؟“

”کھاؤ گی اور کیا کرو گی۔“ اصغری خالہ نے اس کے سوالات سے تنگ آ کر کہا

اور تبدیلی گلے پڑ گئی از قلم ہمایوں ایوب

تو وہ گھبرا کر پیچھے ہٹی جیسے واقعی اسے کھانے کو کہا گیا ہو۔

نیچے سے سیڑھیاں چڑھ کر اوپر آتے عباد نے دیکھا، مٹھی گھبرا کر پیچھے ہوئی اور پیچھے سے آتی شانزے سے اچانک ٹکرائی۔ شانزے اپنی دھن میں چلی آرہی تھی اور ایسے میں ان کا ٹکرانا تو بنتا تھا۔ عباد دونوں کو ٹکراتا دیکھ کر بڑبڑایا۔

”دنیا کی ساری لڑکیاں ہی ایسی ہوتی ہیں یا ہمارے خاندان میں یہ اسپیشل پیدا کی گئیں ہیں۔“ وہ منہ بناتا ان کی طرف آنے لگا۔

”اوسوری! تمہیں لگی تو نہیں۔“ شانزے فوراً سنبھل کر پوچھنے لگی۔

”نہیں۔“ مٹھی منہ کے بل نیچے گری تھی، اٹھ کر اپنا ناک سہلاتے ہوئے

اتنا ہی بول سکی... حالانکہ اسے بہت بری چوٹ لگی تھی، تبھی اس کے ناک سے خون نکلتا دیکھ شانزے چیخنے لگی۔

”خون خون خون۔“

اور تبدیلی گلے پڑ گئی از قلم ہمایوں ایوب

وہ گھبرا کر بھاگ کھڑی ہوئی، تو مٹھی حیران سی اسے دیکھنے لگی... عباد گھبرا کر اس کی طرف آتے آتے یکدم رکا۔

اسفند، مٹھی کے سامنے ٹشو بڑھاتا بولا۔ ”آپ یہ ٹشولیں اور میرے کمرے میں چلیں۔“ واقعی اس نے پوچھا نہیں تھا... بتایا تھا... اب وہ اس کا بازو تھامتا مٹھی کو کمرے میں لے گیا، تو اصغری کے ہاتھ سے پیسمپر گر کر زمین بوس ہوا... جبکہ ایک طرف کھڑا عباد ششدر اسفند یار کو دیکھتا رہ گیا۔

☆...☆...☆

... اور ششدر صرف عباد نہیں رہ گیا تھا بلکہ عباد کے پیچھے کھڑی بجلی بھی رہ گئی تھی۔

بجلی نے جب بھی اسفند کو دیکھا تھا... اس کو بس چیختے چلاتے ہی پایا تھا۔
پر یہ کیسا معجزہ تھا کہ اب وہ نہ چیخ رہا تھا نہ چلا رہا تھا۔ بلکہ اتنے خیال سے اس

اور تبدیلی گلے پڑ گئی از قلم ہمایوں ایوب

نے ٹشو سے تھمایا اور اتنی بے تکلفی سے اس لڑکی کا بازو تھام کر... کیسے مان سے اندر لے گیا۔ اُس کمرے میں جہاں اس نے بھی کبھی قدم رکھنے کا نہ سوچا تھا۔

”جنید کو تو ہاتھ سے جانے دیا تھا... مگر اسفند کو نہیں جانے دوں گی۔“ بجلی نے آنکھیں گھمائیں، اور مینو کے کمرے کی طرف بڑھی۔

☆...☆...☆

کمرے کی فضاء میں لوینڈر کی خوشبو رچی بسی معلوم ہوتی تھی۔ مینو کا کمرہ بھی انہی کی طرح بڑا ماڈرن اور پر وقار تھا۔ کھلا کھلا... کشادہ کمرہ... جس میں سفید ریشمی پردے لٹک رہے تھے۔ خوش رنگ پھولوں والا بیش قیمتی قالین فرش پر بچھا تھا۔ ایک طرف پلنگ پڑا تھا جس پر سفید براق ریشمی جھالرو والا بیڈ کوور پڑا تھا۔ اس کے قریب نیلی ویلوٹ کا جدید طرز کا صوفہ پڑا تھا۔ ایک کونے میں درمیانے سائز کی سنگار میز... دیدہ زیب فانوس لٹکے ہوئے تھے۔ ایسے لگتا تھا روشنی ڈائریکٹ نہیں آرہی بلکہ دیواروں سے چھن چھن کر آرہی ہے۔

اور تبدیلی گلے پڑ گئی از قلم ہمایوں ایوب

اسی روشنی کے نیچے مینو بوتھا سجائے بیٹھی تھی، جب بجلی چنگاریاں چھوڑتے ہوئے کمرے میں آئی۔

”مینو تم نے قریشیز کو کیوں invite کیا تھا...؟“

”بجلی... میں پہلے ہی پریشان ہوں... مجھے مزید پریشان نہ کروادھر ادھر کی باتیں پوچھ کر...“

”you don't know... پر تمہاری ساری worries کا

reason صرف وہ بے بی ہے۔ تم جانتی ہونا کتنی چالاک ہیں۔ کام کے بہانے

سارے گھر پہ Capture (قبضہ) کر لیں گی، پھر بیٹھی رہنا اپنے دینو کا کا کے

ساتھ... باہر دروازے پر... Four... پائی لگا کر...“ بجلی نے لتاڑا۔

”اللہ نہ کرے۔“ مینو دہل کر بولی۔ ”شکل اچھی نہ ہو تو کم از کم بات تو منہ

سے اچھی نکال لیا کرو۔“ مینو نے ناراضگی سے کہا۔

”ارے دیکھ نہیں رہی...؟ کیسے تمہارے Sons اس کے Front
Back (آگے پیچھے) گھوم رہے ہیں... قریشیز کی Daughters (بیٹیاں)
بھی کیسے کھی کھی کھی کھی کر رہیں ہیں... اور وہ خود بھی پورے گھر میں
Patrolling کرتی (دندناتی) پھر رہیں ہیں۔ سارے مہمانوں سے Meet
Up (مل) بھی رہیں ہیں۔ Welcome بھی کئے جا رہے ہیں... اور تمہارے
رشتہ دار تو بے بی بے بی... بے بی بے بی... کئے جا رہے ہیں جیسے بے بی نہ
ہوئی... Queen Elizabeth ہو گئی۔“ بجلی جلی۔ ”اور تمہاری وہ
Spoon (چمچی) حمیدہ... خالدہ کو اپنے گھر لے گئی ہے۔ دیکھنا... اپنے
Handsomeness جابر کیلئے ضرور اس کی بیٹی Borrow (مانگ) کر لے گی
اور تم ہاتھ Mix کرتی رہ جاؤ گی۔ دیکھنا... جابر Hand سے Slip ہو جائے
گا۔ سچل کیلئے باہر سے جو رشتہ Find کیا ہے ناں... اس سے بھی teach
(سیکھا) نہیں کیا کہ پھر امل کیلئے خاندان میں کون سا اچھا رشتہ left (چھوٹ) ہو

اور تیرلی گلے پڑ گئی از قلم ہمایوں ایوب

جائے گا۔“ بجلی اپنی باتوں کی بجلیاں مینو کے اوپر گرائے جا رہی تھی۔ مینو جو پہلے ہی پریشان تھی، ان باتوں پر وہ اور تیزی سے ہاتھ ملتی کبھی ادھر کبھی ادھر دیکھتی کرنٹ کھا رہی تھی۔

”نہیں... ایسا کچھ نہیں ہے... بے بی لوگ ایسے نہیں ہیں۔“ مینو کمزور سی آواز میں بول رہی تھی۔

”تم نہیں جانتیں... یہ لوگ Sweet Knives (میٹھی چھریاں) ہیں... Love کرتے کرتے... نا جانے کب hand میں چھری پکڑ کر گردن cut کر دیتی ہیں... پتا بھی نہیں چلتا۔“ وہ اس کے سامنے کھڑی Vamp نظر آ رہی تھی۔

”نہیں نہیں...“ مینو بے چارگی سے ہاتھ ملتی اسے دیکھ رہی تھی۔

”یہ جو تمہارے face پے دو دو eyes لگی ہوئی ہیں ناں... اس کو open کرو اور watch کرو... جو بہت years پہلے بے بی نہ کر سکی تھی

اور تبدیلی گلے پڑ گئی از قلم ہمایوں ایوب

ناں... وہ اب اپنی daughters کے زریعے کر رہی ہے، وہ بھی تمہاری
nose کے down۔ اور تم یہاں tears بہا رہی ہو۔“ بجلی نے پھلجھڑی
چھوڑی، جو مینو کو سلا گئی۔

”میں ایسے بے خبر نہیں بیٹھ سکتی۔“ مینو نے اٹھنے کے بعد عزم کے ساتھ کہا

تھا۔

☆...☆...☆

امل کا موڈ سخت خراب تھا، اس لئے وہ گھر کا بائیکاٹ کر کے اپنے کمرے میں
بند ہو گئی تھی، بے بی نے سچل کیلئے ناشتہ تیار کیا اور کسی کو نہ پا کر وہ خود ہی ناشتہ اوپر
دینے آگئی تھی۔ درمی ساتھ تھی۔ چند منٹ کی بات چیت کے بعد بے بی کو کمرے
سے جانا پڑا کہ سب مہمانوں کا ناشتہ بھی دیکھنا تھا۔ درمی کو بٹھا دیا تھا کہ سچل کو کسی
بھی چیز کی ضرورت ہو تو وہ اسے کہہ دے۔ ہاں یہ ہدایت بھی تھی کہ ضرورت سن
کر بس نیچے آئے... بے بی وہ ضرورت خود پورا کرے گی۔ سچل بے بی کے بتانے

اور تبدیلی گلے پڑ گئی از قلم ہمایوں ایوب

کے انداز پہ مسلسل مسکرا رہی تھی۔ وہ ذرا نہ بدلی تھی۔ ویسی ہی تھی جیسے دو سال پہلے تھی۔

بے بی کے جانے کے بعد درمی بستر پر بیٹھی بے مقصد لکیریں بنا رہی تھی کہ اسے پتا ہی نہیں تھا کہ وہ سبیل سے کیا بات کرے۔ کہاں سے کیا شروع کرے۔ اسی لئے سبیل ہی وقفے وقفے سے سوال کر رہی تھی، اور وہ مختصر سے جواب دے رہی تھی۔ ناشتے کے بعد سبیل نے ہاتھ صاف کرنے کیلئے ٹشو مانگے تو درمی نے خود ہی ڈریسنگ ٹیبل سے ڈبہ اٹھا کر سبیل کو دیا۔

”تم ٹھیک کام کر تو لیتی ہو...“ سبیل کہتے مسکرائی۔ ”تو چلو... اب یہ ٹرے اٹھا کر لیکر جا کر دکھاؤ!“

درمی نا سمجھی سے دیکھتی رہی۔ سبیل سنجیدہ تھی یا مذاق کر رہی تھی؟

”چلو اٹھاؤ!“ سبیل نے اسے ہمت دلانی چاہی، مگر وہ گھبرائی۔

اور تبدیلی گلے پڑ گئی از قلم ہمایوں ایوب

”واقعی اٹھالوں؟“ وہ تصدیق چاہ رہی تھی۔ ”اور اگر مجھ سے برتن گر گئے

تو...؟“

”تو میں اپنے سر الزام لے لوں گی۔“

اس کے ہمت دلانے پر درمی نے سنبھل کر برتن اٹھائے اور دروازے کی طرف مڑی مگر کمرے کا دروازہ کھول کر آتے وجود سے جا ٹکرائی اور برتن دھڑا دھڑنے لگے۔

”اودیکھ کر بھائی... ایسی ٹکریں تو جنگلی بکرا بھی نہیں مارتا۔“

حاشی نے شوخی سے کہا تو درمی منہ چھپا کر یہاں سے بھاگی۔

اس کے جاتے ہی سبیل نے گھورا۔ ”... کم از کم اسے جنگلی بکرا تو نہ کہتے۔“

”کیسی ہے ہماری دلہن...؟“ وہ شوخی سے کمرے میں داخل ہوتے بولا تھا۔

”بہت خوش... بہت مزے میں۔“ سبیل نے خوش ہوتے ہوئے کہا۔ ”...“

اور تبدیلی گلے پڑ گئی از قلم ہمایوں ایوب

اور ہمیشہ خوش رہوں گی۔“

حاشر نے موجودہ حالات کو دیکھتے ہوئے کہا۔ ”ابھی سے اتنے بڑے دعوے نہیں کرنے چاہئے۔“ اس کی بات پہ سب نے صرف مسکرا کر اسے دیکھا۔ کہا کچھ نہیں۔

”ناٹک کیوں کر رہی ہو؟“ وہ ناٹک لفظ پہ زور دیتے بولا تو سب نے کہا۔

”میں ناٹک کہاں کر رہی ہوں...؟ میں تو واقعی خوش ہوں۔“ وہ خود بھی یہ

طے نہیں کر پار ہی تھی، کہ وہ واقعی ناٹک کر رہی ہے یا واقعی خوش ہے۔

”جو خوش ہوتے ہیں وہ خوش نظر آتے ہیں... خوش ہونے کی ایکٹنگ نہیں

کرتے۔“ حاشر نے کہا تو سب گنگ رہ گئی...، موضوع بدلنے کیلئے بولی۔

”اوہو... تم بھی پتا نہیں کون سی باتوں میں لگا دیتے ہو۔“ موضوع بدلنے پر

حاشر نے سکوت اختیار کر لیا۔ ”میں نے تمہیں اس لئے بلا یا ہے کہ یہ جابر بھائی کا

اور تبدیلی گلے پڑ گئی از قلم ہمایوں ایوب

کون سا سین ہے؟“

”کون سا سین؟“ حاشر نے چونک کر پوچھا۔ اسے اس بابت بالکل بھی کوئی

اندازہ نہ تھا۔

”شانزے بتا رہی تھی کہ جابر بھائی اپنی کسی خاص دوست کو ملوانے کیلئے لا

رہے ہیں مہندی پر!“

”میرے ناک کے نیچے یہ سب کیسے ہو رہا ہے؟“ حاشر نے انگلیاں چٹختے

ہوئے کہا۔ ”... اور اس شانزے کی بچی کو میں ذرا بتاتا ہوں۔“ وہ شانزے کی خبر

لینے کیلئے مڑ ہی رہا تھا کہ سب نے عقب سے کہا۔

”اچھا سنو...! وہ میری جو فرینڈز ہیں ناں طوبی اور ایمن... اسپیشلی تمہارا

ڈانس دیکھنے کیلئے آرہے ہیں۔ تو اچھا سا ڈانس کرنا... وہی گانا... تیرے واسطے فلک

سے میں چاند لاؤں گا۔“

اور تبدیلی گلے پڑ گئی از قلم ہمایوں ایوب

”خدا کو مانو! میں حاشر نوید قریشی ہوں... کوئی وکی کو شل نہیں۔“ حاشر نے

ہاتھ جوڑ کر کہا۔

”اچھا ذرا یہ برتن تو اٹھا لو!“ سبیل نے پچکارتے کہا۔

”اسی جنگلی بکرے سے کہو... اٹھالے۔“ وہ دانت نکالتے کمرے سے باہر

نکل گیا۔

☆...☆...☆

خاصی الجھی الجھی سی مینو جب نیچے ہال میں آئی تو حد سے زیادہ ڈپرپس تھی۔

رہ رہ کر اسے بجلی کے پرنفرت جملوں کی بازگشت سنائی دے رہی تھی اور وہ سخت

اضطراب کے عالم میں دونوں ہاتھوں کو مسلتی جا رہی تھی۔ دماغ کی شریانیں تھیں

کہ... شدید ڈپریشن کے باعث پھٹنے کو تیار تھیں تب ہی بے بی کی آواز پر اس نے

ڈرائنگ روم میں دیکھا۔

اور تبدیلی گلے پڑ گئی از قلم ہمایوں ایوب

گول دائرے میں کھڑے اس کے ملازم، بڑے مؤدبانہ انداز میں بے بی کی کوئی بات سن رہے تھے۔ یقیناً وہ ایک بار پھر ان سب کو کچھ نہ کچھ سمجھا رہی تھی...

وہ ہوتی کون ہے میرے نوکروں کو سمجھانے والی...؟

مینو کا غصہ سوائیزے پر آپہنچا اور وہ دندناتی ہوئی ڈرائنگ روم میں داخل ہوئی۔ بجلی بھی فاصلے سے یہ تماشہ دیکھنے کیلئے بے قرار نظر آنے لگی۔

”یہ سب کیا ہو رہا ہے؟“ مینو کی آواز میں ایک غرور سا محسوس ہوتا تھا۔

”ادی! وہ مہمانوں کیلئے جو انتظام کرنا ہے... وہی سمجھا رہی تھی بے بی بی

بی...“ ابھی کبڑا خان ٹھہرے ہوئے انداز میں بتا ہی رہا تھا کہ مینو طنطننا کر بات کاٹتے بولی۔

”مجھے کوئی بتائے گا کہ اس گھر کی مالکن کون ہے؟“

اس کی بات پر سب نوکروں نے حیرت سے ایک دوسرے کو دیکھا۔ مینو

اور تبدیلی گلے پڑ گئی از قلم ہمایوں ایوب

بہت غصے میں تھی۔ بے بی کو اس کا انداز چبھا مگر وہ خاموش ہی رہی۔

”آپ ہوا دی!“ بے بیوں نے بتایا تو مینو غرور سے سراٹھا کر بولی۔

”تو گھر کی مالکن ہونے کی وجہ سے تم سب صرف میری بات سنو گے اور

سمجھو گے... نہ کے ہر ایرے غیرے نتھو خیرے کی... کیوں کہ یہ گھر میرا

ہے... اور گھر کا نظام کیسے چلنا ہے... یہ بھی طے کرنے والی میں ہوں!“ مینو بنا

کسی لگی پلٹی کے بولے جا رہی تھی... یہ محسوس کئے بغیر کے اس کا ایک ایک جملہ

بے بی کے دل پر چابک کی طرح لگ رہا تھا۔ سب نو کر بے بی کے چہرے پہ آتے

جاتے الگ الگ رنگ دیکھ کر سر جھکا رہے تھے۔ ”اب جاؤ اور اپنے اپنے کاموں کو

لگو!“ مینو نے ڈانٹا تو وہ سب بغلیں جھانکتے ہوئے ادھر ادھر غائب ہوئے۔

مینو بے بی کو مکمل نظر انداز کرتے ہوئے کمرے سے نکل گئی یہ دیکھے بغیر کی

بے بی کا پورا وجود پتھر کا بن گیا تھا۔ اس پتھر کی آنکھ سے ایک آنسو نکل آیا تھا، تبھی

بجلی ساڑھی کا پلو لہراتے ہوئے کمرے میں داخل ہوئی اور ہاتھ میں پکڑا ٹشو کا ڈبہ

اور تبدیلی گلے پڑ گئی از قلم ہمایوں ایوب

بے بی کی طرف بڑھاتے بولی۔

”Today... میں تمہیں ایک Gift دینے کیلئے آئی ہوں۔ یہ

لو... tissue paper! تمہارے work آئیں گے... اپنے tears پونچھنے

کیلئے...” بے بی نے جب ڈبہ ہاتھ میں نہ لیا تو خود ہی دو ٹشونکال کر وہ بے بی کا آنسو

صاف کرتے بولی۔ ”اچھا gift ہے نا... دکھ میں together رہنے

والا... اس لئے کہتے ہیں gift ایسا دجو work آجائے۔“

بے بی جھٹکے سے اس سے دور ہوتے ہوئے کمرے سے نکل گئی تو بجلی کے

چہرے پہ مکار مسکراہٹ نمودار ہوئی۔ آج کے دن کی شروعات کم از کم بہت اچھی

ہوئی تھی۔

☆...☆...☆

اس کا موڈ سخت آف تھا۔ وہ کمرے میں داخل ہوئی تو کمرے میں تینوں

بے وقوف لڑکیاں منہ پھلا کر یہاں وہاں بیٹھی دکھائیں دیں۔ بے بی نے ان کو نظر

اور تبدیلی گلے پڑ گئی از قلم ہمایوں ایوب

انداز کیا اور آئینے کے سامنے آکھڑی ہوئی۔ کیچر کھولا تو آبشار کی طرح بال کا ندھے سے نیچے کمر تک آکر گرے۔ بے مقصد ہی بال بنانے لگی۔

”بے بی!“ عقب سے درمی نے اکتا کر بے بی کو آواز دی، تو بے بی کے چہرے کے عضلات کھینچ گئے تھے۔

”کیا ہے...؟“

”اتنے دن ہو گئے... چیز نہیں کھائی۔“ مٹھی نے منہ بنا کر کہا تھا۔

”ہاں ناں بے بی... جس دن سے یہاں آئے ہیں، اس دن سے کچھ نہیں

کھایا...“ www.novelsclubb.com

”ادھر آکر تو لگ رہا ہے... ٹیاری نہیں... آڈیالہ کی جیل میں آگئے ہیں۔

“مٹھی کے بعد روحی نے منمناتے کہا، تو بے بی نے آئینے سے چہرہ ہٹا کر، اکتائے

ہوئے انداز میں ان کو دیکھا... جنہوں نے اتنا سامنہ بنایا ہوا تھا۔ وہ واقعی اس ماحول

اور تبدیلی گلے پڑ گئی از قلم ہمایوں ایوب

میں ابھی تک خود کو ایڈجسٹ نہیں کر پائیں تھیں...

”اچھا اچھا۔ فرجاد کو کہتی ہوں پیٹرول پمپ والی شاپ تک لے جائے۔“

بے بی کے کہتے ہی وہ تینوں خوشی سے اٹھتی عجیب انداز میں ایک دوسرے کو

سراہنے لگیں جیسے پتا نہیں یہ بات منوا کر انہوں نے کتنا بڑا میدان مار لیا ہو۔

... مگر یہ بات تو بس بے بی ہی محسوس کر سکتی تھی کہ اسے بھی فی الحال اس

گھر سے دور رہنا چاہئے...

کچھ دیر کے ذہنی سکون کیلئے...

www.novelsclubb.com



کئی دنوں سے سبیل پریشان سی تھی اور پریشانی بھی کوئی ایسی ویسی نہ

تھی... خود اس کی پوری زندگی کا سوال تھا۔ اس کے مستقبل کا سوال تھا۔ وہ

دور ہے پر کھڑی تھی مگر کوئی راستہ بھی سمجھائی نہ دے رہا تھا۔ سارا دن سوچوں کی

اور تبدیلی گلے پڑ گئی از قلم ہمایوں ایوب

نذر ہوتا... اس کے باوجود اس اہم مسئلے کا کوئی حل اس کی سمجھ میں نہ آتا۔
ماں باپ نے کب اس کا رشتہ طے کر دیا، کب اس کی شادی کی تیاریاں مکمل
ہو گئی، اسے بالکل بھی اندازہ نہ ہوا۔ اس نے اپنے ماں باپ کے فیصلے پر رضامندی
ظاہر کی... اس میں بھلے خوشی نہ تھی مگر تسلی ضرور تھی کہ یہ فیصلہ غلط نہ ہوگا...
مگر ابھی جو حالات ہیں... اس نے اسے اپنے فیصلے پر نظر ثانی کرنے کا ایک
سنہری موقع دیا تھا مگر کیا پاکستانی معاشرے میں ایک لڑکی کو فیصلے پر نظر ثانی کرنے
کا موقع دیا جاتا ہے؟

یقیناً نہیں! www.novelsclubb.com

یہی 'نہیں' اسے کچھ بھی کہنے سے روک رہا ہے۔

ایک بڑی رکاوٹ یہ پستی کا شکار معاشرہ ہے... جو لوگ کیا کہیں گے، کی
بندوق پر دھمکا کر خود ایک لڑکی کو اپنے اوپر ہر ظلم کرنے پر آمادہ کرتا ہے...

اور تبدیلی گلے پڑ گئی از قلم ہمایوں ایوب

اور سبب بھی عام سی لڑکی تھی...

بلکہ وہ تو اسپیشل لڑکی تھی جس کے پاؤں کا مسئلہ تھا...

چھوٹا نقص ضرور تھا مگر 'تھا'...

اور یہ لوگوں کو اتنا بڑا نظر آتا تھا کہ اس کی صحیح سلامت آنکھیں، اس کی ستواں ناک، گلاب پنکھڑی ہونٹ، اٹھی ہوئی ٹھوڑی، نرم گال، سفید جلد، صراحی گردن، اٹھلاتے بازو اور ہاتھ... کمر جیسے اسی کے بل پہ ندی مڑا کرتی ہو... جیسی خوبیاں اس نقص کے پیچھے چھپ جاتی تھیں۔

بچپن سے ہی اسے اس چیز کا احساس دلایا گیا کہ وہ عام نہیں...

وہ عام لڑکیوں کی طرح چل نہیں سکتی!

لڑکیوں کے مسلسل مذاق اڑانے کی وجہ سے وہ جلد ہی تعلیم چھوڑ کر گھر بیٹھ گئی تھی۔ وحید صاحب کو اس کے مستقبل کی فکر تھی، اس لئے انہوں نے پرائیویٹ

اور تبدیلی گلے پڑ گئی از قلم ہمایوں ایوب

ٹیوٹر کے ذریعے سب کو تعلیم حاصل کرنے پر مجبور کیا، اور وہ دل مار مار کر پڑھتی رہی۔ ایسا نہیں کہ وہ دنیا و جہاں کی ستائی ہوئی تھی... اپنے بہن بھائیوں کی لاڈلی بہن تھی، کزن کی فیورٹ... مگر اپنے اوپر چھتی لوگوں کی ہمدردی والی نظریں اسے احساسِ کمتری میں مبتلا کئے رکھتی تھیں۔ اس لئے بھی وہ لوگوں میں گھلنا ملنا پسند نہ کرتی تھی۔

اپنی ماں کو ہمیشہ اپنے لئے پریشان دیکھا تھا۔

وقت یہ آ گیا تھا کہ ماں کو اس پریشانی سے چھٹکارا مل جانے کی خوشی میں اس نے اس رشتے کیلئے سر تسلیم خم ضرور کیا... مگر اب اسے احساس ہو رہا تھا کہ یہ اس پریشانی کا اختتام نہیں... بلکہ یہ تو شروعات ہے اس مصیبت کی جو شیر کی طرح منہ کھولے اس کے سامنے ناچ رہی تھی... اور وہ کچھ نہیں کر پار ہی تھی...

سوائے اس کے کہ وہ بوتل کی طرح بس آنکھیں موند کر دل کو تسلی دے کہ

سامنے کوئی بلی شلی نہیں...

اور تبدیلی گلے پڑ گئی از قلم ہمایوں ایوب

شاید اس سے مصیبت ٹل جائے!

یقیناً معجزے بھی ہوتے ہیں... اسے معجزوں پہ کامل یقین تھا۔

☆...☆...☆

بے بی، بالوں میں سرخ پھول لگائے، بلیک سوٹ پر رنگ برنگی دوپٹہ پہنے
باہر کے گیٹ کے ساتھ کھڑی تھی کہ عباد ایک دم سے اندر داخل ہوا اور اسے دیکھ
کر چونکا۔

”آپ یہاں کیوں کھڑی ہیں...؟ کوئی کام تھا...؟“ وہ پوچھنے لگا۔

”ہاں وہ میں فرجاد کو دیکھ رہی تھی۔“ بے بی بولی تو وہ حیرانی سے مڑ کر سامنے

والی دیوار کو دیکھنے لگا۔

”آپ کو یہاں سے باہر، اوطاق میں بیٹھا ہوا فرجاد کھائی دے رہا ہے...؟“

یہاں سے...؟“ وہ حیران سا پوچھ بیٹھا۔

اور تبدیلی گلے پڑ گئی از قلم ہمایوں ایوب

پہلے تو بے بی کو اس کی بات سمجھ نہ آئی... پھر کچھ سمجھ کر ہنس پڑی۔ ”ارے نہیں... میں کسی لڑکے کو دیکھ رہی تھی... کہ وہ فرجاد کو بلا کر لائے۔“ بے بی نے وضاحت دی پھر بڑبڑائی۔ ”لگتا ہے پورا قریشی خاندان ہی بے وقوفوں سے بھرا ہوا ہے۔“ وہ عباد کو دیکھ کر مسکرائی۔ ”... پر یہاں کوئی دکھائی ہی نہیں دے رہا۔“

وہ جوان کی بڑبڑاہٹ کو سمجھنے کی کوشش کر رہا تھا، ان کی بات پر بولا۔ ”میں ہوں نا...“ وہ کہتے کہتے گڑبڑایا اور سنبھلتے سنبھلتے بولا۔ ”... مجھے بتائیں کوئی کام ہے...؟“

”ہاں یہاں کوئی شاپ وغیرہ ہے؟ بچیوں کو چیزیں خریدنی ہیں۔“ بے بی بولی تھی۔

”اچھا چیزیں... میں لا دیتا ہوں... یہی تو ہے دکان۔“ عباد نے کہا تو بے بی سمجھانے کیلئے بولی۔

”ارے نہیں...! لانا نہیں ہیں... وہ خود لیں گی اپنی پسند سے۔“

اور تہیلی گلے پڑ گئی از قلم ہمایوں ایوب

”اچھا اچھا...! یہیں سامنے دکان ہیں۔ آپ بلا لیں بچیوں کو... میں لے کر جاتا ہوں۔“ عباد نے کہا تو بے بی نے اسے دیکھا۔ شکل تھوڑی بگڑی تھی۔

”عباد! تم فرجاد کو ہی بلا لو... ہم خود ہی چلے جائیں گے گاڑی میں... راستے میں پیٹرول پمپ تھا... وہی سے لینی ہے چیز!“ بے بی نے ذرا روعب سے کہا، تو عباد سمجھا۔

”اوسوری!“ وہ جیب سے گاڑی کی چابی نکالنے لگا۔ ”آپ بچیوں کو بلا لیں میں ان کو گاڑی میں لے چلتا ہوں۔“ عباد کہہ کر گاڑی کی طرف بڑھ گیا۔ بے بی نے موبائل میں نمبر ملا کر کسی سے بات کی۔ تب تک عباد گاڑی اسٹارٹ کر کے آہستہ آہستہ گیٹ کی طرف بڑھا، تبھی وہ بچیاں آتی دکھائی دیں۔ ان کو دیکھ کر عباد کا موڈ ایک دم خراب ہوا تھا۔ وہ سمجھ رہا تھا کوئی چھوٹی بچیاں ہوں گی پر یہ... یہ تین بے وقوف لڑکیاں؟ وہ کڑوا منہ کر کے ان کو دیکھنے لگا۔

بے بی فرنٹ سیٹ کا دروازہ کھول کر سیٹ پر بیٹھی تو عباد جھجک کر دروازے

اور تبدیلی گلے پڑ گئی از قلم ہمایوں ایوب

سے لگ گیا اور وہ تینوں لڑکیاں بھاگتی گاڑی میں گھسیں اور کھڑکی والی سیٹ کیلئے لڑنے لگیں۔

”میں بیٹھوں گی کھڑکی کی طرف۔“ روحی باہر کھڑی چلا رہی تھی۔ ”اتر فوراً“ خود سے چھوٹی درمی سے کہا۔

”کیا مٹھی آتے وقت بھی تم بیٹھ گئی تھی کھڑکی میں... اب مجھے بیٹھانا ہے۔“

عباد rear view mirror سے آنکھیں پھاڑے انہیں دیکھ رہا تھا۔

بے بی بار بار انہیں اشارہ کر رہی تھیں کہ بیٹھ جاؤ چپ کر کے مگر وہ لڑنے میں مگن تھیں۔ باہر کھڑی روحی کبھی دروازہ بجاتی، کبھی کھولنے کی کوشش کرتی۔ درمی نے لاک لگا دیا تو وہ مڑ کر دوسری طرف آئی۔ مٹھی نے بھی دروازہ لاک کر دیا۔ وہ زور زور سے شیشہ بجاتی... کبھی دروازہ کھولنے کی کوشش کرتی۔ عباد کو اپنی کروڑکی گاڑی کو کوٹنا بالکل اچھا نہیں لگ رہا تھا۔ وہ جزب زسا ان کو لڑتے ہوئے دیکھ

اور تبدیلی گلے پڑ گئی از قلم ہمایوں ایوب

رہا تھا۔ تب تب کر بے بی دروازہ کھول کر باہر نکلی اور ایک تھپڑ روحی کی سر پہ مارتی
غصے سے غرائی۔ ”چلو آگے بیٹھو!“

وہ کہتی اسے دھکیلتی۔ فرنٹ سیٹ پہ پٹختی زور سے دروازہ بند کرتی پیچھے کی
طرف آئی اور بولی۔ ”دروازہ کھولو۔“ اب درمی کی شامت آئی تو وہ دروازہ کھول کر
کھسکنے لگی۔ ”باہر نکلو!“ بے بی نے ڈانٹا تو وہ سہم کر باہر نکلی۔ اب بے بی اندر بیٹھی
اور پھر درمی کو گھورتی بولی۔ ”آؤ مر و اندر آ کر۔“ وہ دبک کر اندر بیٹھ گئی۔

”مل گئیں سب کو کھڑکیاں اب چلیں؟“ وہ ان دونوں کے بیچ بیٹھی، تینوں
کو گھورتی دانت پیستے پوچھنے لگی۔

ساری واردات کے بعد عباد نے گئیر لگایا اور گاڑی آگے بڑھا گیا۔

☆...☆...☆

کسے دایار نہ و چھڑے

اور تبدیلی گلے پڑ گئی از قلم ہمایوں ایوب

کسے دایار نہ وچھڑے

دانش گاتے گاتے ٹیبل بجا رہا تھا۔ بیڈ پر اوندھے منہ لیٹا حاشر اسے ناگواری

سے گھور رہا تھا۔

”ابے! ابھی ملن ہوا نہیں اور تو بچھڑنے کے گانے گانے بیٹھ گیا ہے۔“ حاشر

نے اکتا کر کہا اور بیڈ پر اٹھ بیٹھا۔ تکیے کو گود میں سیٹ کرتے بولا۔ ”یار کوئی ایسا

پلان بتاؤ جو میں اس سے اظہارِ محبت کر سکوں... اور جو یونیک اور منفرد ہو۔“ حاشر

نے اپنے کزن کم دوست زیادہ دانش سے پوچھا۔

”ایسا کر... ریاض ملک سے ہیلی کاپٹر ادھار مانگ... اس پر چڑھ کر... پھول

گرا کر... چاندنی فلم کے رشی کپور کی طرح محبت کا اظہار کر ڈال... یونیک اور

منفرد!“ دانی نے اعلیٰ مشورے سے نوازہ۔

”ابے گدھے! اس کے بعد کاسین یاد نہیں...؟ رشی کپور ہیلی کاپٹر سے گر

کر اپنی ٹانگیں اور چاندنی گنوا بیٹھتا ہے... اس اظہارِ محبت کے بعد!“ حاشر نے گھورا

اور تبدیلی گلے پڑ گئی از قلم ہمایوں ایوب

تو دانش سر کھجانے لگا۔

”ویسے ریاض ملک کون ہے؟“ حاشر نے پوچھا۔

”ارے وہی بحریہ ٹاؤن کا مالک بزنس مین! اور کون؟“

”ابے وہ ملک ریاض ہے... ریاض ملک نہیں!“ حاشر نے تصحیح کی۔

”نام کے آگے کاسٹ لگانے کا بھی اپنا سوئیگ ہے۔“ دانش نے کہا۔

”میرا چاچا ماما لگتا ہے ناں جو مجھے اظہارِ محبت کرنے کیلئے اپنا کروڑوں کا ہیلی

کوپٹر دے گا۔“ حاشر نے لتاڑا تو دانی اپنا سامنہ لے کر رہ گیا۔ ”کچھ اور سوچو...!“

اور...!“ حاشر نے اٹھ کر سہلتے ہوئے کہا۔

”اوپر چھت پر پھول موم بتیاں غبارے سجا کر... چھوٹی سی ٹیبل پر کیک رکھ

کر ہیرے کی انگو تھی پہنا کر اظہار کر دے۔“ دانی نے دوسرا مشورہ دیا۔

”چھت پر؟“ اس نے پوچھا۔

”ہاں!“ دانی بولا۔

”ابے گدھے! چھت کیا ہر جگہ تو مہمان بھرے ہوئے ہیں۔“ حاشر نے

ڈانٹا۔ ”اور... پھر انگوٹھی کہاں سے لاؤں گا؟“ اس نے منہ بسورا۔

”یار اظہارِ محبت کیلئے ہیرے کی انگوٹھی ہونا ضروری نہیں... کروڑوں

کمانے والا فواد خان بھی ماہرہ خان کو ایک ایڈ میں منرل واٹر کا ڈھکن انگوٹھی کے طور پر پہنا دیتا ہے، تم بھی پہنا دینا۔“ دانش نے ہاتھ جھاڑتے کہا۔

”تم خود جا کر پہنا اپنی محبوبہ کو... ایسے فضول مشورے اپنے پاس رکھو۔“

حاشر دھاڑا تو دانش اپنے کان لپیٹ کر باہر کی طرف بھاگا۔ ”تمہیں تو کوئی

آئیڈیا پسند ہی نہیں آ رہا... تو بیٹھے رہو، میں جا رہا ہوں۔“ دانش باہر نکلنے لگا۔

”سن؟“ حاشر نے آواز دی تو مڑ کر دانش دیکھنے لگا۔

”آئیس کریم لے کر آ!“ حاشر نے کہا تو دانی اسے دیکھنے لگا۔

اور تبدیلی گلے پڑ گئی از قلم ہمایوں ایوب

”آئیس کریم...؟“ دانی حیران ہوا۔

☆...☆...☆

پیٹرول پمپ پر جو دکانیں ہوتی ہیں، اس کے دکاندار ایکسٹرا ٹیکس کے ساتھ چیزیں بیچتے ہیں، جس کی وجہ سے عام سی چیز بھی مہنگی پڑ جاتی ہے۔ روحی کو اس چیز کا بخوبی اندازہ تھا اس لئے چند پیسے بچانے کیلئے وہ ٹک شاپ کی جگہ، یہاں سے روڈ کر اس کر کے ایک کریانے کی دکان پر آگئی تھی جہاں وہ دکاندار بڑا ہی کوئی نجل آدمی دکھائی دیتا تھا۔

خرانت شکل والا... مطلب صبح ہی صبح کس کامنہ اتنا خرانت ہوتا ہے؟

یقیناً بیوی نے ناشتہ نہیں دیا ہو گا جو سڑی ہوئی شکل کے ساتھ کاؤنٹر پر بیٹھا ہوا تھا۔ روحی سہم کر اس کے کاؤنٹر پہ آکھڑی ہوئی تو اس خرانت دکاندار نے حرکت آواز میں پوچھا۔

اور تبدیلی گلے پڑ گئی از قلم ہمایوں ایوب

”ہاں بولو... کیا مانگتا ہے؟“

”وہ...“ اس نے پیچھے کے شلف کی طرف رکھی کسی چیز کی طرف اشارہ کیا۔ دکاندار نے مڑ کر اس چیز کو دیکھتے کہا۔

”وہ چاہا مارنے کی دوا ہے، تمہیں دوں کیا...؟“ دکاندار بھڑک کر بولا تو روحی معصومیت سے بولی۔

”نہیں نہیں... اس کے ساتھ جو ہے... وہ!“

”یہ وہ... وہ... کر کے بولو گی تو مجھے سمجھ نہیں آئے گا...“ دکاندار پہلے ہی

چڑا ہوا تھا، مزید چڑ کر بولا۔ ”نام بتاؤ!“

”روحانی۔“ روحی نے پٹ سے کہا تو دکاندار نے سر نفی میں ہلاتے اطلاع

دی۔

”روحانی میں نہیں بیچتا!“

اور تبدیلی گلے پڑ گئی از قلم ہمایوں ایوب

”نہیں... میرا نام ہے۔“ روحی سینے پہ ہاتھ رکھ کر بولی۔

”تمہارا نام؟“ دکاندار کے تاثرات بگڑے۔ ”میں نے تمہارا نام پوچھا...؟“

”بھڑک کر پوچھنے پہ روحی نے نہ میں منڈھی ہلائی۔“ پھر نام نہ بتاؤ... جو چیز

چاہئے اس کا نام بتاؤ!“

”وہ...“

”پھر وہ...“ ابھی وہ بولنے ہی لگی کہ دکاندار نے اس کی بات کاٹی۔

”... پیپسی!“

وہ گھبرا کر بولی تو دکاندار نے پیچھے رکھا فرج دیکھا۔ ”کتنے والی؟“

”اسی والی...“

”اسے ایک لیٹر والی پیپسی کہتے ہیں۔“

دکاندار نے کہنے کے ساتھ ہی فرج کھولا اور پیپسی نکالنے لگا کہ تبھی روحی

اور تبدیلی گلے پڑ گئی از قلم ہمایوں ایوب

عقب سے بولی۔

”یہ والی نہیں... مرنڈا والی۔“

دکاندار نے تیوری چڑھا کر دیکھا۔ ”مرنڈا چاہئے تھی تو پیپسی کیوں کہا...؟“

وہ معصوم سی شکل بنا کر کھڑی رہی۔ دکاندار نے مرنڈا اٹھا کر کاؤنٹر پر رکھی۔

”... اور وہ بھی چاہئے!“ روحی نے پھر کہا تو دکاندار نے غصہ ضبط کرتے کہا۔

”وہ کیا؟“

”چپس!“

www.novelsclubb.com

”اب چپس کا نام بولو!“ دکاندار صحیح تنگ تھا۔

”نہیں پتا!“ وہ یقیناً کوئی نئی چپس تھی جو مارکیٹ میں ابھی ہی آئی تھی اور

اس کا نام اسے معلوم نہیں تھا۔

”لینز، کرلیز، چیٹوز، سوپر کر سب...“

اور تبدیلی گلے پڑ گئی از قلم ہمایوں ایوب

”سب دے دو!“ روحی نے کمال اطمینان سے کہا۔

”کتنے والی...؟“ دکاندار کی آواز میں وہی حرکت تھی۔

”دو لیٹر!“ اس نے کہا تو دکاندار کی شکل دیکھنے لائق بن گئی تھی۔

”لیٹر؟“ دکاندار چڑ کر بولا۔ ”میں ادھر چپس کا جو س نہیں بیچتا جو تمہیں دو

لیٹر نکال کر دوں۔ چپس پیکٹ میں ملتے ہیں۔“

”تو دو پیکٹ دے دو!“ وہ سر ہلا کر بولی۔ برے برے منہ بناتے ہوئے

دکاندار چپس کے پیکٹس نکالنے لگا۔ تبھی عقب سے روحی کی آواز آئی۔ ”... اور وہ

بھی چاہئے۔“ www.novelsclubb.com

”وہ کیا...؟ نام بول ناں!“

”چینگم!“ روحی نے جلدی سے کہا۔ دکاندار سب چیزیں لا کر اس کے سامنے

رکھتے بولا۔

اور تبدیلی گلے پڑ گئی از قلم ہمایوں ایوب

”تم کہاں سے آئی ہو؟“

”سامنے کے گھر سے...!“

”سامنے تو پچاسوں گھر ہیں۔“ دکان والا صحیح نجل ہوا۔ ”کون سے گھر سے

آئی؟“

”وہ ڈی پی او اسفندیار کے گھر سے!“ روحی معصومیت سے بولی تو دکاندار نے

گھور کر اسے دیکھا۔

”... ایسا پیس وہیں سے آسکتا ہے!“

دکاندار بڑبڑا کر خریدی ہوئی ان چیزوں کا حساب کر رہا تھا۔

☆...☆...☆

محبت اور جنگ میں سب جائز ہے، شاید تبھی مینو کو اپنے سارے اقدام حق پر

نظر آرہے تھے۔ شاید یہ انسانی فطرت ہے۔ یہ بات سائیکس سے تعلق رکھتی ہے۔

اور تبدیلی گلے پڑ گئی از قلم ہمایوں ایوب

انسان کا پر سنل انٹرسٹ اس کی پہلی ترجیح قرار پاتا ہے۔ شاید یہ کسی قدر خود غرضی کے زمرے میں آتا ہے، مگر اس کے سوا جیسے کوئی چارا بھی نہ تھا۔

صحیح اور غلط کی فکر ان معاملات میں قطعاً نہیں رہتی۔ سب ثانوی نظر آتا ہے، فقط اپنا آپ صحیح نظر آتا ہے۔ اسے اپنے الفاظ پر قطعاً کوئی شرمندگی نہ تھی۔

کسی اقدام پر کوئی پشیمانی نہ تھی۔

سب حق پر نظر آ رہا تھا۔

کو ریڈور کے چکنے فرش پر کتنی ہی دیر سے وہ مسلسل ٹہل رہی تھی۔ دل تھا کہ

آتش فشاں کی طرح پھٹنے کو تیار کھڑا تھا۔ محسوس ہوتا تھا جیسے سینے میں ڈھڑکتے دل

کو کسی نے جکڑ لیا ہو... اور آہستہ آہستہ مسل رہا ہو۔ بہت ہی ڈپریشن کا شکار تھی

وہ... روح بوجھل سی تھی۔ مسلسل ہاتھ مسلتے اور ٹہلتے ٹہلتے اس کی ہتھیلیاں اور

ایڑیاں تک دکھنے لگیں تھیں... دل بدن کی عمارت میں سہا ہوا کبوتر تھا... سمجھ نہ

آتا تھا کہ وہ یہ بگڑتے حالات کیسے ٹھیک کرے...

اور تبدیلی گلے پڑ گئی از قلم ہمایوں ایوب

کیسے وہ اپنی بیٹی کا بسنے سے پہلے ہی اجڑنے والا گھر، دوبارہ آباد کر سکتی ہے؟

اگر ایسا ہو جائے تو کیسے؟

اگر ایسا نہ ہو تو کیا ہی ہوگا؟

عجیب طرح کے دھڑکے دل کو سمانے دے رہے تھے۔ اب تو ہر اٹھتا قدم بھی بو جھل سا تھا۔ جیسے آنکھوں کی جگہ چہرے پر دو دھکتے انکارے دھرے ہوئے ہوں۔ یہی وجہ ہے کہ بجلی نے جب اسے دیکھا، تو حیرت اور پریشانی کے ملے جلے احساس کے ساتھ بولتی اس کے پاس آئی۔

”ہائے مینو! What happens!“

”کچھ نہیں۔“ مینو نے نروٹھا انداز اپنایا۔... اس لئے کہ بجلی کریدے مگر بجلی

بھی اپنے نام کی ایک ہی تھی۔

”اچھا Ok ہے... i think... تم پریشان ہو!“ بجلی جانے لگی کہ مینو نے

نارا ضنگی سے جتایا۔

”ہاں ہاں جاؤ... تم بھی مجھے اس پریشانی میں چھوڑ جاؤ... کسی کو میرا خیال نہیں۔“ وہ یکدم ہی جذباتی ہوئی۔

”مینو mad ہو گئی ہو...؟“ بجلی بو کھلائی۔

”ہاں پاگل کر دیا ہے مجھے سب نے... کوئی نہیں ہے میرے ساتھ...“

”I AM NOT (میں ہوں ناں)...“ پہلے سے ہی برا منہ... اور برابر بنا

کر بجلی نے کہا تھا... جیسے دل رکھنے کیلئے نہیں، بس بات رکھنے کیلئے کی گئی ہو۔

”تم ہو میرے ساتھ...؟“ مینو نے بہت مان سے پوچھا تو ایک بار پھر

زبردستی بجلی کو بولنا پڑا۔

”Yes... میں with (ساتھ) ہوں!“

”تو میرا ایک کام کرو گی؟“ اب مینو اس پورے ڈرامے کے کلائمیکس سین

پہ آئی تھی۔

”کیا with کیلئے کوئی work کروانا ضروری ہے؟“ بجلی نروٹھے انداز میں

بولی... اور کوئی اس کا نروٹھا انداز دیکھے تو معین اختر کی طرح بولے... نہ کرو...

رہنے دو... توبہ توبہ... بہت منحوس لگ رہے ہو...

”ہاں ناں... میری پیاری سہیلی نہیں ہو؟“ مینو نے مسکے مارنا شروع کئے۔

”اچھا ٹھیک ہے tell کیا کرنا ہے؟“

مینو نے اسے قریب بلا یا۔ ادھر ادھر دیکھ کر اس نے بہت آہستہ سے اس

کے کان میں کچھ ایسی باتیں کیں کہ بجلی کہ چودہ طبق روشن ہو گئے۔ وہ گھبرا کر دور

ہوئی۔

”...no“ وہ صاف انکاری تھی، مگر مینو نے آرام سے کہا۔

”ہاں...“

”no مینو...“

”ہاں بجلی...“ اب مینو سمجھ چکی تھی کہ بجلی کی ناں میں بھی اک ہاں تھی۔
بھلے وہ کتنی ہی سازشی اور منفی کردار کی تھی مگر بجلی ایک اچھی دوست بھی تھی۔

☆...☆...☆

”تمہارا دماغ تو ٹھیک ہے؟“

مسلسل دس منٹ سے وہ چاروں روحی کو ڈھونڈ رہے تھے جو بیٹھے بٹھائے ہی
گم ہو گئی تھی۔ عباد پریشانی سے اسے ڈھونڈنے کیلئے نکلا ہوا تھا۔ بے بی پریشانی سے
آس پاس دیکھ رہی تھی۔ تیز رفتار گاڑیاں فراٹے سے روڈ پر سے گزرتی جا رہی
تھیں۔ مٹھی اور دری بے فکری سے گاڑی میں بیٹھیں آئیس کریم چاٹ رہیں
تھیں۔ عباد اب واپس آیا تو روحی اس کے ساتھ تھی۔ مزے سے چپس کھاتے
ہوئے آرہی تھی اور عباد کا موڈ خاصا سڑا ہوا معلوم ہو رہا تھا جب بے بی نے گھور کر
سوال کیا تھا، اور روحی معصومیت سے بولی۔

اور تبدیلی گلے پڑ گئی از قلم ہمایوں ایوب

”میرے دماغ کو کیا ہونا ہے... ٹھیک ہے الحمد للہ... تم بتاؤ بے بی... تمہارا دماغ تو ٹھیک ہے؟“

اس کی بات پہ عباد کو صد افسوس ہی ہو اور وہ سیٹ سنبھال کر چلنے کی تیاری کرنے لگا۔

”تم گھر چلو پھر بتاتی ہوں۔“ بے بی نے روحی کے کاندھے کو دبوچ کر اندر بٹھایا تھا۔ وہ منہ بگاڑتی، اندر بیٹھی تھی۔

☆...☆...☆

”ارے یار غضب ہو گیا!“ دانی ہانپتا، کانپتا اور بھاگتا ہوا اندر داخل ہوا، تو حاشر نے گھبرا کر پوچھا۔

”کیا ہوا...؟“

”ابے تو تو گیا... تیری ساری پلیننگ فیل! تو تو تیرے نام، والا سلمان بنے

اور تبدیلی گلے پڑ گئی از قلم ہمایوں ایوب

والا ہے... تو تو مجنوب بننے والا ہے... تو تو گیا... ہر کام سے گیا... فلموں کے سارے ناکام ہیر وز کی طرح تو بھی ناکام ہو کر انہی کی طرح ملنگ، پاگل ہونے والا ہے... تو تو گیا... ہر کام سے گیا۔“ دانی باقاعدہ سرپیٹتے، سینہ کو بی کرتے ہوئے کہہ رہا تھا۔
حاشر پریشان ہوا۔ ابھی کچھ دیر پہلے ہی تو وہ اپنی گینگ کے ساتھ بیٹھ کر درمی سے اظہارِ محبت کرنے کی تدبیر سوچنے کے بعد تیاری کر رہا تھا۔

ڈرون میں رسی کی مدد سے magnum، لال پھول اور لال رنگ کا غبارہ
باندھتے، ساتھ میں گنگنار ہا تھا...

”کیا تمہیں پتا ہے اے گلشن!

میرے دلبر آنے والے ہیں...

کلیاں نہ بچھانار اہوں میں،

ہم دل کو بچھانے والے ہیں!

اور تبدیلی گلے پڑ گئی از قلم ہمایوں ایوب

ابھی تو دل بچھانے میں چند ہی لمحے باقی تھے کہ آندھی طوفان کی طرح دانی
تباہی پھیلانے پہنچ گیا تھا۔

”ہوا کیا ہے...؟“ حاشر بے تابی سے پوچھ رہا تھا۔

”بتانے سے پہلے میری زبان خاک ہو جائے... میرا وجود خاک ہو
جائے... میں تباہ و برباد ہو جاؤ... میں تو نہیں بتا رہا... تم خود جا کر دیکھ لو!“ دانی
نے آنکھیں جھپکاتے کہا تو وہ اس کی بات کا ادھورا مطلب سمجھ کر باہر کھڑکی سے
نیچے جھانکنے لگا مگر نیچے جو نظر آیا... اسے دیکھ وہ جہاں تھا وہیں ٹھہر گیا۔

... رک گیا
www.novelsclubb.com

... تھم گیا

اس کے بیک گراؤنڈ میں گانے کی آواز گونجنے لگی۔

”دوست، دوست نہ رہا

اور تبدیلی گلے پڑ گئی از قلم ہمایوں ایوب

پیار پیار نہ رہا

زندگی ہمیں تیرا

اعتبار نہ رہا،

وہ ساکت کھڑا، پھٹی آنکھوں سے اُس منظر کو دیکھ رہا تھا... وہ منظر جو حقیقتاً بہت ہی جان لیوا تھا۔ کار پارکنگ میں پراڈو گاڑی کھڑی تھی جس کی ڈرائیونگ سیٹ پر عباد بیٹھا تھا اور فرنٹ سیٹ کا دروازہ کھول کر نکلنے والی دری تھی جو اب کورنیو کھاتی خوشی خوشی یہاں سے اندر کی طرف جا رہی تھی، جبکہ اُس کے دوسرے ہاتھ میں لیز، پیپسی، بسکٹس، چاکلیٹس کا ساپر بھرا ہوا تھا۔

”یہ لو اسٹوری شروع ہونے سے پہلے ہی ختم! فنش! ٹاٹا بائی بائی!“ دانی اس

کے ساتھ کھڑا کہہ رہا تھا، جبکہ حاشر ہوش کھوئے اُس منظر میں گم تھا۔ وہ فی الحال ایسے ہی ساکت حالت میں کھڑا رہنے والا تھا۔

اور تبدیلی گلے پڑ گئی از قلم ہمایوں ایوب

ایسے موقع کیلئے ہی کیا خوب کہا ہے کسی شاعر نے...
”دل کے ٹکڑے ٹکڑے کر کے

مسکرا کر چل دیئے

جاتے جاتے یہ تو بتا جا

ہم جنیں گے کس کے لئے؟“

☆...☆...☆

کچھ دیر باہر سے دل بہلا کر بے بی جب واپس ڈی پی او پہنچی تو گھر میں غیر

www.novelsclubb.com

معمولی خاموشی کا راج تھا۔

سناٹا پڑا تھا۔

اوپر والے پورشن سے گھٹی گھٹی سی آوازیں سنائی پڑتی تھیں۔

وہ تینوں ایک دوسرے کو دیکھتے ہوئے نظروں سے سوالوں کا تبادلہ کر رہیں

اور تبدیلی گلے پڑ گئی از قلم ہمایوں ایوب

تھیں، کہ... ہوا کیا ہے؟ اور ان تینوں کے انداز ایسے ہی تھے، جیسے کاندھے اچکا کر بتا رہی ہوں... ہمیں کیا پتا؟

اب عباد لاؤنج میں داخل ہوا تو ان کو یہی جم کر کھڑا دیکھ اس نے بھی کچھ غیر معمولی سا احساس محسوس کیا۔

”یہ تو اسفند بھائی کی آواز ہے۔“ اوپر سے آ رہی آواز پہچان کر عباد پریشانی سے اوپر بڑھا تو بے بی کو بھی احساس ہوا کہ ضرور کوئی سنجیدہ مسئلہ ہوا ہے، اور وہ بھی فکر مندی سے اوپر کو بھاگی۔

”یہ ڈی پی او کی آمد ہمیشہ تماشے کی صورت کیوں اختیار کر لیتی ہے؟“ مٹھی نے چپس چباتے ہوئے غیر دلچسپی سے کہا اور وہ تینوں بھی چیزیں کھانے میں مست غیر دلچسپی سے ان سب کے ساتھ اوپر آنے لگیں۔

مینو کے کمرے کا دروازہ کھلا تھا جس کے باہر سارے نامی گرامی رشتے دار کان لگائے کھڑے تھے۔

اور تبدیلی گلے پڑ گئی از قلم ہمایوں ایوب

جبکہ اسفند، وحید صاحب، مینو، بجلی، صفورا، خالدہ، حمیدہ کمرے کے اندر کھڑی، غصب ناک تیور چڑھائے اسفند کو دیکھ رہی تھیں۔ غصہ تو ہر وقت اس کے ناک پہ دھرا رہتا تھا۔

”اگر اس گھر کو دینے سے، ہماری عزت بچتی ہے تو ٹھیک ہے... وہ گھر میں سبیل کے نام کر رہا ہوں۔“

وحید صاحب کے کہنے پر مینو کی جان میں جان آئی تھی۔ اسفند نے منہ بگاڑ کر وحید صاحب کو دیکھا تھا جبکہ عباد سپاٹ انداز میں کھڑا دکھائی دیتا تھا۔ یقیناً لڑکے والوں کی ہی یہ کارستانی تھی۔

”مگر یہ آپ ٹھیک نہیں کر رہے۔ وہ لوگ اس لائق نہیں ہیں پاپا... ایک نمبر کے لالچی انسان ہیں...“ اسفند نے پھر بھی یاد دہانی کروائی تو وحید صاحب نے سرد انداز میں اسے دیکھتے کہا۔

”تم بھلے ہی ڈی پی او ہو گے، اور تم نے معاملات مار دھاڑ کر کے نبٹائے ہوں

اور تبدیلی گلے پڑ گئی از قلم ہمایوں ایوب

گے مگر رشتوں کے معاملات زور زبردستی سے حل نہیں ہوتے... اس میں کچھ لینا تو کچھ دینا بھی پڑتا ہے۔“

”آپ بس اور دیر نہ کریں... ابھی ان کو فون کر کے کہیں کہ وہ گھر ہم سب کے نام کر رہے ہیں۔“ مینو نے کہا تھا کہ دن سر پہ پہنچ چکا تھا اور تیاریاں کچھ بھی شروع نہ ہوئیں تھیں۔

”پرمام! آپ لوگ اتنا ہلڑ کیوں مچا رہے ہیں؟“ اسفند کی سمجھ سے باہر تھا کہ آخر ان کے ماں باپ کیوں ان لالچی لوگوں کی بے جا ضدیں پوری کرنے پر تلے ہوئے ہیں۔

www.novelsclubb.com

”کیونکہ معاشرے میں سب کو منہ مجھے دکھانا ہوتا ہے بیٹا!“ وحید صاحب گرجتے ہوئے بولے۔ ”میرے سارے دوست، سیاست سے تعلق رکھنے والے احباب، یہ بھرپڑا خاندان سب مہندی کی تیاریوں میں لگے ہوئے ہیں...، اگر مہندی کے فنکشن پہ لڑکے والے ہی نہ آئے تو ان سب لوگوں کو ہم کیا منہ

دکھائیں گے؟ کیا عزت رہ جائے گی ہماری سب کی نظروں میں...؟“

”ٹھیک کہہ رہے ہیں۔“ مینو نے حامی بھری۔ ”اس نئی نسل کو لگتا ہے کہ

دنیا کو ٹھوکر پہ رکھنے سے ہم بڑا کوئی مہان کام کریں گے مگر حقیقت یہی ہے کہ معاشرے ایسے نہیں چلتے۔ معاشرے، ویسے ہی رہتے ہیں جیسے لوگ رہتے ہیں۔

جب تک لوگ نہیں بدلیں گے معاشرے نہیں بدلیں گے۔“ مینو نے موبائل

وحید صاحب کی طرف بڑھایا۔ ”یہ لیں کریں بات!“

اسفند کا یہاں مزید رکنا محال تھا اس لئے وہ واک آؤٹ کر گیا۔

وحید صاحب نے اسی وقت لڑکے والوں کو کال ملائی تھی۔

”دیکھیں وحید صاحب! ہم آپ کی عزت کی پرواہ کرتے ہیں، اس لئے ہم

بار بار آپ لوگوں کی طرف سے کی گئی غلطیاں معاف کر دیتے ہیں، اور اللہ بھی معاف کرنے والے کو پسند کرتا ہے... مگر صبح جو آپ کا وہ نکچڑا بیٹا ہمیں باتیں سنا کر

گیا ہے، سچی بات ہے ہماری بیگم کا دل آپ لوگوں سے بہت متنفر ہو گیا ہے... اب

اور تبدیلی گلے پڑ گئی از قلم ہمایوں ایوب

وہی کوئی فیصلہ کریں تو ہم آئیں گے۔“ وہاں سے لڑکے کا باپ کہہ رہا تھا۔ اب لڑکے کی ماں اپنی فرمائش ریکارڈ کروا رہی تھی۔

”دیکھیں بھائی صاحب... آپ کے بیٹے نے ہمارے ساتھ بہت بد تمیزی کی ہے۔ ہو گا وہ پولیس میں مگر ہماری بھی کوئی عزت ہے... وہ آئے... گھر کے کاغذات دے جائے اور معافی مانگ لے تو ہم شام کو آجائیں گے... ورنہ ہماری طرف سے یہ رشتہ ختم ہی سمجھیں۔“

ٹون... ٹون... ٹون... اس پار سے سنائی دے رہا تھا۔

اب تمام لوگ بھانت بھانت کی بولیاں بول رہے تھے جبکہ مینو کا پورا وجود پتھرا کر اب ٹونے کی کگار پر کھڑا تھا۔

☆...☆...☆

”ہینڈ فری ہوں گے...؟ تھوڑی دیر کیلئے دے دو... بے چارہ بچہ رو رہا ہے۔“

“

وہ سب پہلے ہی پریشان سی بیٹھی تھیں کہ اصغری دروازے پر کھڑی مزید پریشان کرنے آگئی تھی۔ بے بی اس وقت کچھ اور نہیں سوچنا چاہتی تھی اس لئے اس نے روحی کو ہینڈ فری دینے کا اشارہ کیا۔

اشارہ ملنے پر منہ بناتی روحی نے ٹیبل پر رکھی ہینڈ فری اٹھا کر اصغری کو تھمائی تو وہ دروازے سے مڑ گئی۔

”اس نے تو ہمارے کمرے کو ٹک شاپ ہی سمجھ لیا ہے... جب دیکھو کچھ نہ کچھ لینے کیلئے ادھر آ جاتی ہے۔“ مٹھی نے تپ کر کہا۔

صفورا نے ٹوکا۔ ”او نہو! غریب ہے بے چاری۔“

”میرے ڈھائی سو روپیے کے ہینڈ فری واپس دے گی بھی کہ نہیں...؟“

روحی تڑپی۔

اور تبدیلی گلے پڑ گئی از قلم ہمایوں ایوب

”او نہو... اب واپس لا کر بھی دیں تو مت لینا... اس بچے کے کان والی گندی ہینڈ فری کیا اب تم اپنے کان میں ڈالو گی؟“ بے بی نے گھور کر روجی کو پہلے ہی لینے سے منع کر دیا۔ ”ہر گز نہیں۔ ملک میں طرح طرح کی اتنی ساری بیماریاں نکلی ہوئی ہیں تمہیں پتا بھی ہے۔“

”کیا ہے...؟ دھولوں گی ناں... ڈٹول سے جو مارے 99.9% جراثیم...“ روجی منمننائی۔

”کہاناں نہیں...“ بے بی نے ڈانٹا تو وہ منہ بسور کر بیٹھ گئی۔

”اتنے مسئلے چل رہے ہیں ادھر اور ان لڑکیوں کے اپنے مسئلے ختم نہیں ہو رہے۔“ صفورا بیگم نے تپ کر روجی کو دیکھتے کہا۔ ”... ویسے میں سوچتی تھی کہ وحید صاحب اتنے امیر ہیں... اتنے سال کیا تو چین و سکون کی زندگی انہوں نے گزارا ہو گی مگر ناں... امیر ہو چاہے غریب... ہر گھر کے اپنے اپنے مسئلے تو ہوتے ہی ہوتے ہیں۔“ صفورا بیگم نے اپنے خیالات کا اظہار کیا تو درمی نے بھی اپنا حصہ

اور تبدیلی گلے پڑ گئی از قلم ہمایوں ایوب

ڈالنا مناسب سمجھا۔

”کرن جوہر کے سنسکاری پر یوار بھی تو کتنے امیر ہوتے ہیں مگر دیکھ لیں مسئلے

ان کے بھی ہوتے ہیں۔“

”اللہ اکبر!“ صفورا بیگم نے گھور کر اسے دیکھا تو درمی نے ادھر ادھر دیکھتے

کہا۔

”کیا کچھ غلط کہا؟“

”غلط باتیں تو اصغری اور مہتاب کر رہیں تھیں۔“ خالدہ بیگم نے کمرے میں

داخل ہوتے ہوئے ذکر چھیڑا تو روحی نے بھی جتایا۔

”ہاں چھوٹی بھابھی... کر تو وہ بھی غلط باتیں رہیں تھیں۔“

”کیا تم نے بھی سنیں؟“ روحی کی بات پر چونک کر خالدہ بیگم نے پوچھا تو

روحی نے کہا۔

اور تبدیلی گلے پڑ گئی از قلم ہمایوں ایوب

”کلمو ہی... جنم جلی... ایڈیٹ... اسٹوپیڈ... تیری ماں کی... والی گالیاں
دے رہی تھی اپنی بہوؤں کو...! توبہ توبہ!“ روحی نے بتایا تو خالدہ بیگم نے بھنا کر
اسے دیکھتے کہا۔

”بہوؤں کی برائیاں کرنا کوئی غلط بات نہیں ہوتی... دوسروں کی بیٹیوں کو
برا بھلا کہنا غلط بات ہوتی ہے۔“

”کیا سب کے بارے میں بکو اس کر رہیں تھیں؟“ بے بی نے معاملہ سمجھ کر
پوچھا تو خالدہ نے سر اثبات میں ہلایا۔

”اتنی بکو اسیات کی، مجھے تو کہتے ہوئے شرم آرہی ہے کہ کوئی بنا سوچے سمجھے
اتنی بڑی باتیں کر کیسے لیتا ہے؟“

”یہ اچھی بات نہیں ہے۔“ بے بی کو معاملے کی سنگینی کا احساس ہوا۔ سنا تو اس
نے بھی تھا کچھ رشتے داروں کو جو کہہ رہے تھے کہ یہ شادی ہوتی دکھ نہیں
رہی... ضروریہ لڑکی منحوس ہے... تبھی تو اس کا پیر لنگڑاتا ہے... جیسے ڈانسنوں

اور تبدیلی گلے پڑ گئی از قلم ہمایوں ایوب

کے پیر ہوتے ہیں... ضرور سبیل کی ذات میں کوئی گڑ بڑ ہے مگر بے بی نے سوچا... یہ تو جاہل لوگوں کی باتیں ہیں مگر مہتاب جو کراچی میں رہتی تھی، پڑھی لکھی بھی تھی... مگر ایسی باتیں اس کے منہ سے سن کر بے بی کو واقعی پریشانی ہوئی۔

”ہم کسی کی پریشانی میں ان کے ساتھ کھڑے نہیں ہو سکتے تو کم از کم ہمیں ان کے بارے میں اٹے سیدھے کمیونٹس کرنے سے پہلے سوچنا چاہئے۔“ بے بی نے کہا تھا۔

”ہاں دیکھو تو... وحید صاحب الگ پریشان بیٹھے ہوئے ہیں کہ اسفند لڑکے والوں سے معافی مانگنے نہیں جا رہا... پھر مینو الگ اپنے کمرے میں قید لگی پڑی ہے۔ سب مہمان باہر بیٹھے دوپہر کے کھانے کا انتظار کر رہے ہیں۔ ذرا اندازہ نہیں کہ گھر میں کیا مسئلے درپیش ہیں الٹا بیٹھ کر ناجانے کیسی الٹی سیدھی باتیں اور اول فول قسم کی بکواسیات کر رہے ہیں۔“

اور تبدیلی گلے پڑ گئی از قلم ہمایوں ایوب

”چلو پھراٹھو... ان سب کے منہ بند کرتے ہیں۔“ بے بی عزم سے کہتے ہوئے اٹھی تھی۔

☆...☆...☆

”قریشیز توجب دیکھو کچن میں گھسی کچھ نہ کچھ بنا رہیں ہوتی ہیں...“ حاشر کے کمرے میں بیٹھا عباد سلگ رہا تھا۔

”کون کیا بنا رہا تھا؟“ حاشر نے دلچسپی سے پوچھا تھا۔

”وہی بے بی اور روحانے۔“ اس نے چڑ کر جواب دیا تو حاشر ڈھیلا پڑا۔

”روحانے... تمہیں کچن میں نہیں جانا چاہئے تھا... اسے بھیجونا... اپنی

اس درمی کو۔ تاکہ عباد درمی سے متنفر ہو...“ حاشر تصور میں روحانے سے مخاطب

ہوا۔ اس کے عجیب سے تاثرات دیکھ عباد اسے گھورنے لگا اور بولا۔

”مجھ سے تو اب ایک دن اور برداشت نہیں ہو گا یہ سب...“

اور تبدیلی گلے پڑ گئی از قلم ہمایوں ایوب

”گزر جائیں گے یہ دن بھی پار ٹنر...“ حاشر نے اس کے کندھے پہ ہاتھ رکھتے کہا۔ پھر رازداری سے اس کے کان کے قریب آکر پوچھنے لگا۔

”ویسے تم نے کیا سوچا اس کے بارے میں...؟“

”کس کے بارے میں؟“ عباد حیران ہوا۔

”اب مجھ سے بھی چھپاؤ گے کیا؟“ حاشر نے اٹھلاتے ہوئے پوچھا تھا، مگر عباد نا سمجھی سے بولا۔

”واقعی مجھے نہیں پتا کہ تم کس بارے میں پوچھ رہے ہو۔“

”وہی... جو چاچی نے اس دن کہا تھا... کہ کوئی لڑکی دیکھنا خاندان میں

... پسند آئے تو بتانا... تو تمہیں کوئی پسند آئی؟“ وہ یاد دہانی کر داتے بولا۔

”اچھا وہ بات...“ عباد کو جھماکے کی طرح وہ قصہ یاد آیا۔ ”... مگر وہ امام نے

میرے لئے نہیں اسفند بھائی کیلئے کہی تھی۔“ عباد نے بے پرواہی سے کہا تو حیران

اور تبدیلی گلے پڑ گئی از قلم ہمایوں ایوب

ہونے کی باری اب حاشر کی تھی۔

”کیا...؟“

”ہاں... امی نے سارے خاندان کو اسی لئے بلایا ہے... بلکہ مجھے تو لگتا ہے وہ قریشیز میں سے کسی کو پسند بھی کر چکے ہیں۔“ عباد نے اسفند کے بدلے انداز بھانپ لئے تھے مگر حاشر کے اوپر تو دھڑ دھڑ ٹرین گزر گئی۔

”اومائے گاڈ...“ وہ سرپیٹتا باہر بھاگا تھا اور عباد اسے حیرت سے دیکھ رہا تھا۔

”اب اس کو کیا ہو گیا...؟“ وہ سر جھٹک کر کچن کے جانب جانے لگا۔

www.novelsclubb.com
☆...☆...☆

اللہ نے ہر انسان کو اس کا چہرہ بہت منفرد دیا ہے مگر... اس وقت ان سب

نے ایک ہی جیسی شکل بنائی ہوئی تھی۔

”اور تبدیلی گلے پڑ گئی...“ صفورا بڑا سا چاقو ہاتھ میں لئے، ڈھیر سارے

اور تبدیلی گلے پڑ گئی از قلم ہمایوں ایوب

لہسن ادراک کو کاٹتے میں مصروف منہ لٹکا کر کہہ رہی تھی۔ سب کی حالت اس سے ملتی جلتی تھی۔ سب کے منہ ایسے ہی لٹکے ہوئے تھے۔ روحی پیاز چھیلنے ہوئے تقریباً وہی رہی تھی۔ مٹھی آلو چھیل رہی تھی، خالدہ آلو کے حصے کر رہی تھی جبکہ دری دھنیا پودینہ ہری مرچ کتر رہی تھی۔ ایک بے بی تھی جو مرغی کو صاف کرتے ہوئے پر سکون دکھائی دیتی تھی۔ اس کے چہرے پہ عجیب سے سکون کا سا احساس نمایاں نظر آ رہا تھا۔

”یہ بھی تو تبدیلی ہی ہے... ہم سب مل کر بریانی بنا رہے ہیں۔ یاد ہے نوجوانی کے وہ دن... ہم سب کیسے صحن میں بیٹھ کر دیکھ تیار کرتے تھے، سب لوگ مل کر کام کرتے تھے“ بے بی بولی۔

”بس دور کے ڈھول سہانے...“ سب سے زیادہ خوشی خالدہ کو یہاں آنے کی تھی مگر اب وہ موڈ خراب کر کے کہہ رہی تھی۔ ”کیا سوچا تھا... سرکاری گھر، نوکر چاکر... ایس ڈی ایم کا گھر... مزے سے بیٹھیں گے، کھائیں گے پیسے گے پر

اور تبدیلی گلے پڑ گئی از قلم ہمایوں ایوب

وہی حالت... یہ گھر بھی ہم سے بہتر نہیں ہے۔ دیکھ ہی بنوا لیتے باہر... ایک ہی کافی تھی۔“ خالدہ بیگم مزید بولی۔

”اپنے ہاتھ کی بریانی کی بات ہی اور ہے۔“ بے بی نے مرغی کی ٹانگ لہرا کے

کہا۔

”تم اپنی بریانی کی بات نہ ہی کرو بے بی! یا تو کچی... یا تو بھت!“ صفورا نے

آئینہ دکھایا۔

”ویسے مزے کی ہوتی ہے بے بی کی تیز مصالحو والی بریانی... جس میں

کڑک کڑک پیاز ڈلی ہوتی ہے... اف مزہ ہی آجاتا ہے۔“ روحی نے چٹخارہ بھرا تو

عباد اندر آتے آتے رکا۔ (روحی کو کھانے کے علاوہ کچھ آتا بھی ہے؟)

”پیاز تو کاٹے نہیں جا رہے ہیں تم سے... ذرے سے کاٹ ہیں ابھی تک، ان

میں سے تو نہیں نکلے گے وہ کڑک کڑک پیاز!“ صفوا بیگم نے کہا تو روحی نے منہ بنایا

تھا۔

اور تبدیلی گلے پڑ گئی از قلم ہمایوں ایوب

”اور چھوٹی بھابھی کا راستہ!“ اب مٹھی بولی تھی۔

”کوئی دہی وہی نہیں ہے۔“ خالدہ نے پہلے ہی خبردار کیا۔

”دہی ہے۔“ عباد اندر آتے بولا تو چونک کر سب اس کے جانب دیکھنے لگے۔

”چاہئے...؟“ وہ پوچھ رہا تھا۔

”ہاں دے دو... سالن میں بھی ڈالنی پڑے گی۔“ بے بی نے کہا۔

”جی یہ ہے دہی۔“ اس نے ایک کونے میں رکھی مٹی کی پرآت سے کپڑا اٹھا کر

دکھایا۔

”ارے خود جماتے ہو دہی؟“ صفورا بیگم پوچھنے لگی۔

”جی!“ عباد نے پرآت اٹھا کر بے بی کے سامنے رکھی۔

”لسی بھی بنا لوں؟“ روجی نے کہا تو عباد اسے دیکھنے لگا۔ (پھر کھانے کی

بات... کھاپی کر پھٹ ہی نہ جائے۔)

اور تبدیلی گلے پڑ گئی از قلم ہمایوں ایوب

”عباد! کیا باہر کاسیٹ اپ کر سکتے ہیں؟“ وہ خیال جھٹک کر بے بی کی طرف

دیکھتے پوچھنے لگا۔

”کیا مطلب...؟“

”مطلب کوئی بڑا چولہا ہے... اور دیکھ وغیرہ... کھانے کی تیاری مکمل ہو گئی

ہے مگر یہاں بہت گند ہو گا... دھواں بھی... تو کیا ہم باہر...“

”او اچھا اچھا... ہاں ہاں... ہو جائے گا مگر آپ تکلیف نہ کریں... میں نائی کو

بلو لیتا ہوں۔“ عباد نے کہا۔

”نہیں رہنے دو... ہم ہیں ناں... تم بس باہر کاسیٹ اپ لگوا دو۔“

”او کے!“ عباد انتظام کرنے کیلئے مڑ کر باہر جانے لگا۔

”سب لڑکوں میں سب سے سمجھدار یہی لڑکا ہے۔“ صفورا بیگم نے کہا تو

خالدہ بیگم نے عباد کی پشت کو دیکھا۔

اور تہیلی گلے پڑ گئی از قلم ہمایوں ایوب

”اس گھر میں سب سے اپنا اپنا مجھے یہی لگتا ہے۔“

دری نے عجیب سے انداز میں چھوٹی بھابھی کو دیکھا۔ ”کہیں یہ ہم میں سے کسی کو حلال کرنے کے درپے تو نہیں؟“ دری کو حاشر کی کہی اس دن کی بات یاد آئی... کیسے مینو لڑکیاں ڈھونڈ رہی ہے اپنے بیٹوں کیلئے... یقیناً ہم تینوں کو کوئی نہ کوئی ایسا کارنامہ انجام دینا پڑے گا کہ مینو ہم پہ اپنی نگاہ التفات ڈالنے کا خیال بھی نہ لاسکے۔

ہاں اب اسی پہ وہ سوچ رہی تھی۔

☆...☆...☆
www.novelsclubb.com

”نہ جانے کس کی نظر لگ گئی ہے میرے گھر کو۔ ایک کے بعد ایک مصیبت

دوڑے چلی آرہی ہے۔“

مینو مضحک سے کمرے میں ٹہل رہی تھی۔

اور تبدیلی گلے پڑ گئی از قلم ہمایوں ایوب

اندر ایک عجب انتشار تھا۔ کچھ بھی اپنی جگہ نہ تھا۔ بہت دگرگوں سی حالت میں وہ پینڈولم کی طرح یہاں سے وہاں گھوم گھوم کر تھک گئی تو اپنے کمرے کی کھڑکی میں آکر رکی۔ غصہ جو سر پہ سوار تھا... نیچے کے منظر کو دیکھ جھاگ کی طرح بیٹھ گیا۔

کبھی کبھی ایسا بھی ہوتا ہے کہ آپ کا برا سے برا موڈ...، ایک ایسے منظر کو دیکھ کر اچھا ہو جاتا ہے، جو آپ کو خوش گوار دنوں میں دھکیل لیتا ہے... وہ منظر ایسا ہی تھا۔

کھلے آسمان تلے ایک بڑا سا آنگن، جہاں ایک چہل پہل تھی... آوازوں پہ آوازیں... کوئی چھری پکڑے کچھ کاٹنے میں مصروف تھا تو کوئی حمام دستہ میں کچھ کوٹنے میں مصروف دکھائی دیتا تھا۔ کوئی چاول سے کنکریاں صاف کر رہا تھا تو کوئی سل بٹے پہ پودینے، مرچ کی چٹنی بنانے میں مشغول دکھائی دیتا تھا۔ ایک ہنستا بستنا ماحول جہاں سب میں اتحاد تھا... اپنائیت تھی... کوئی بغض نہیں، کوئی لالچ

اور تبدیلی گلے پڑ گئی از قلم ہمایوں ایوب

نہیں... کوئی بدگمانی کوئی مستقبل کے خوف نہ تھے، بس ایک دلی سکون تھا... منفی احساسات سے کوسوں دور...

آج بھی ویسا ہی منظر نیچے تھا...

ایک تھکی ہوئی مسکراہٹ بے دم ہی اس کے لبوں پہ آٹھہری تھی، جس کا احساس تک اسے نہ ہوا تھا۔ وہ تو خود سے بالکل بے نیاز ہو کر نیچے دیکھ رہی تھی جہاں ایک چولہے پر بڑا سادگی رکھا ہوا تھا، جس میں تیل گرم ہو رہا تھا۔ بے بی نے کٹے ہوئے پیاز کا پورا ڈونگا تیل میں ڈالا تو گرم تیل کی چھینٹیں اڑنے لگیں۔ بڑا سا کفگیر صفورا بیگم نے تھاما ہوا تھا جو اب پیاز کو بھننے میں لگی تھی۔

اس کو یوں ٹکٹکی باندھے دیکھتے اسے پتا نہیں کتنی دیر ہو گئی جب وحید صاحب اس کے کمرے میں داخل ہوئے۔ اسے یوں مبہوت سا کسی طرف کو دیکھتے پایا تو اپنے قدم اٹھاتے وہ مینو کے عقب سے، اس کی نظر کے تعاقب میں نیچے دیکھنے لگے۔ معاملہ سمجھ آیا تو بے اختیار بولے۔

اور تبدیلی گلے پڑ گئی از قلم ہمایوں ایوب

”اب سمجھ آیا...“ کسی کی آواز پر اس کا ارتکاز ٹوٹا اور گھبرا کر وہ مڑی۔ وحید صاحب کو دیکھ اس کی جان میں جان آئی۔ سنبھل کر بولی۔

”کیا سمجھ آیا؟“

”یہی کہ تمہارے کہنے کے باوجود بے بی کیسے دھڑلے سے سارے گھر کے معاملات میں مداخلت کر رہی ہے۔“ بہت سنجیدگی سے وہ بولے۔ مینو گڑ بڑائی۔

”صبح والی بات ان کو کس نے بتائی؟“ وہ لب کاٹتی بیڈ کی طرف مڑتے

بولتے۔ ”جو بھی کرے میری بلا سے!“

”تمہاری بلا سے نہیں بیگم!“ وحید صاحب کی آواز میں کچھ تھا، جو مینو کے

پیر زمین نے کھینچ کر روکے۔ وہ چورنگا ہوں سے اپنے مجازی خدا کو دیکھنے لگی۔ ”وہ

دوستی کی وجہ سے یہ سب کر رہی ہے۔ تمہاری وجہ سے یہ سب کر رہی ہے۔“

اسے لگا، اس کی ذات کو کسی نے حقیقت کا تھپڑ رسید کیا ہو۔

اور تبدیلی گلے پڑ گئی از قلم ہمایوں ایوب

”میری اور اس کی دوستی کو ختم ہوئے سال گزر چکے وحید صاحب!“ وہ کمزور سی آواز میں بولی۔

”غلط!“ ان کا انداز ویسا ہی تھا۔ ”تم نے دوستی بھلے ختم کی ہو مگر اس نے کبھی دوستی نہیں توڑی تھی۔“

”ہاں ہاں... میں ہی بری ہوں... مجھے ہی دوستی نبھانے نہیں آئی...“ جب اس کے پاس کوئی جواب نہ ہوتا تو وہ یونہی خود کو الزام دیتی تھی کہ کوئی اور اسے الزام نہ دے سکے۔ مینو کی اس عادت سے وحید صاحب بخوبی واقف تھے۔ ”مگر آپ کو یاد نہیں... اس نے کیا کیا تھا آپ کے ساتھ...؟“

”اس نے تو جو کیا سو کیا... تم نے کیا کیا تھا؟“ وحید صاحب نے براہ راست کبھی اس سے ایسے سوال نہ کیا تھا۔ وہ ہقا بقارہ گئی۔

”تو سالوں پرانی محبت اچانک بیدار ہو گئی ہے؟“ بجائے شرمندہ ہونے

کے مینو نے روعب جھاڑا۔

اور تبدیلی گلے پڑ گئی از قلم ہمایوں ایوب

”ارے رہنے دو بیگم... میری محبت جاگنی ہوتی تو بہت پہلی جاگ گئی ہوتی... بہت پہلے ہی تمہاری جگہ وہ آچکی ہوتی... مگر تم نے کبھی نہ مجھے سمجھا... نہ اس کو... جو تمہیں آج بھی اپنی اچھی سہیلی سمجھتی ہے... اور تم سمجھتی ہو اسے ایک رقیب!“

وحید صاحب کی باتوں پر وہ پگھلنے لگی تھی۔

موم در موم کا ڈھیر بننے لگی۔

”ابھی تھوڑی دیر پہلے ہی بے بی میرے پاس آئی تھی، اس نے بتایا کہ لوگ کیسی کیسی باتیں کر رہے ہیں، کیسے فی الحال اپنا مان بچانا ہے اور سب مہمانوں کو احساس دلانا ہے کہ سب ٹھیک ہے... ورنہ سب کا مذاق بن جائے گا... اس لئے میں تمہیں لینے آیا ہوں... آؤ نیچے چلو اور سب کو دکھاؤ کہ سب ٹھیک ہے...“

”بھلے کچھ ٹھیک نہ ہو!“ مینو نے جانچتے ہوئے کہا۔

اور تبدیلی گلے پڑ گئی از قلم ہمایوں ایوب

”ہاں بھلے ہی کچھ ٹھیک نہ ہو... مگر لوگوں پر یہ ظاہر کرنا کہ ’سب ٹھیک ہے‘ سے بہت ساری پریشانوں کے سرکٹ جاتے ہیں۔“ وہ فاصلے پر کھڑی تھی۔ وحید صاحب نے مینو کی طرف قدم بڑھائے۔

ایک: ”تم سمجھ رہی ہو؟“

دوسرا: ”نہیں...“

تیسرا: ”مگر تمہیں سمجھنا ہوگا۔“

چوتھا: ”بے بی کیلئے؟“

پانچواں: ”سجل کیلئے۔“

چھٹے قدم تک وحید صاحب اس کے پاس آچکے تھے۔

”ٹھیک ہے!“

اس نے رضامندی دی۔ ”لوگوں کے منہ ذرا بند ہو جائیں... پھر ہم مہندی

اور تبدیلی گلے پڑ گئی از قلم ہمایوں ایوب

کی تیاریاں کریں گے، بے بی نے اسفند کو معافی مانگنے پر منالیا ہے، وہ لڑکے والوں کو جیسے تیسے لے آئے گا... اس لئے پریشان نہ ہو اور گھر کے نظام کو درست کرنے کی کوشش کرو... تم لڑکی کی ماں ہو... تمہیں پیش پیش ہونا چاہئے۔“ وحید صاحب سمجھاتے ہوئے بولے تو مینو نے سراٹھا کر ان کی آنکھوں میں دیکھا۔

”ٹھیک ہے... میری بیٹی کیلئے جو بہتر ہے، میں وہی کروں گی۔ ویسے یہ سب کہنے کیلئے بھی بے بی نے بھیجا ہے؟“ سوال میں خفگی کارنگ نمایاں تھا۔

”ظاہر ہے نہیں۔“ وہ منہ پہ جھوٹ پتا نہیں کیسے بول گئے، مینو سمجھ کر

بولی۔

www.novelsclubb.com

”وہ میری دوست ہے... اور اپنی دوست کو میں آپ سے زیادہ جانتی ہوں۔“

“



اور تبدیلی گلے پڑ گئی از قلم ہمایوں ایوب

کہتے ہیں جب محبت ہو جاتی ہے تو آسمان پہ چاند کچھ زیادہ ہی بڑا ہو جاتا ہے۔

تارے مزید روشن ہو کر جگمگ کرنے لگتے ہیں۔

فرش پر نرم ملائم ریڈ کارپیٹ بچھ جاتا ہے۔

ہر طرف پھول ہی پھول کھل جاتے ہیں۔

مدھم مدھم ہوا چلنے لگتی ہے۔

ہلکی سی خوشبو ہر سو بکھر جاتی ہے۔

بیک گراؤنڈ میں میوزک محسوس ہونے لگتا ہے۔

www.novelsclubb.com

ایسی باتیں اکثر و بیشتر ہم سب نے فلموں، ڈراموں میں سنی یاد کی تھی

ہوگی... اس نے یہ سب سنا اور دیکھا تھا لیکن جب حقیقت میں اسے بھی پیار ہوا،

تب اسے پتا چلا کہ یہ سب باتیں کہیں نہ کہیں ٹھیک ہی تھیں۔

اس وقت حاشر کو اپنے سامنے سیرٹھیوں پر بیٹھی درمی دکھائی دی جو چاولوں کا

پہاڑ بنائے، اس پہ ڈھیر سارا راستہ ڈال کر اس کو کھانے میں مست دکھائی دیتی تھی۔ چاول تو وہ بھی بڑی لطافت کے ساتھ کھا رہا تھا مگر نظریں تھیں کہ بے باکی سے اس حسین چہرے پہ آ کر ٹھہرتی تھیں جو اس کی موجودگی سے یکسر بے نیاز، لا تعلق تھی۔ درمی کو تو اس وقت اس سینے کے پیس میں زیادہ دلچسپی تھی جس کے ریشے ریشے کو توڑ توڑ کر وہ چاولوں پر رکھتی جا رہی تھی مگر شاید وہ حاشر کی نگاہوں سے ڈسٹرب ہوئی تھی تو اپنی جگہ سے اٹھ کر وہ ایک سیڑھی چڑھ کر پھر اسی پہ جگہ بنا کر بیٹھ گئی۔ تسلی تھی کہ وہ اب اسے نظر نہیں آرہی ہوگی تبھی ایک بار پھر چاولوں پر جھک کر وہ مزے سے نوالے بنا کر کھانے لگی پر پھر تبھی اس نے حاشر کی جانب دیکھا۔ وہ تو اب بھی اسے دیکھ رہا تھا اور وہ اب بھی پوری کی پوری اسے دکھائی دے رہی تھی۔ صحیح بات ہے... وہ اپنی بے وقوفی کے پیش نظر صرف ایک سیڑھی ہی چڑھ کر سمجھ رہی تھی کہ وہ چھپ گئی۔ یہ بات حاشر سمجھ کر ہنسا تھا، اور درمی نے ناک چڑھایا۔

اور تبدیلی گلے پڑ گئی از قلم ہمایوں ایوب

”چھچھورا کہیں کا...!“

سب ملازم مہمان خانے میں بڑے بڑے ٹرے لئے جا رہے تھے، جہاں دور پرے سے آئے تمام مہمان موجود تھے۔ جبکہ قریبی خاندان کے سب لوگ ہی تقریباً بڑے سے لاؤنج میں بیٹھے ہوئے تھے۔ وحید صاحب، ناشاد صاحب، روشن صاحب (بجلی کے شوہر!)، شاہزاد صاحب، مختیار بھائی، نوید صاحب، عبد الحمید صاحب (فضیلہ بیگم کے شوہر) اور چند اور مرد بارہ Scatter ڈائنگ ٹیبل پر بیٹھے چاول کھا رہے تھے جبکہ بہت ساری عورتیں جن میں مینو، بے بی، بجلی، فضیلہ، خالدہ، صفور اور ناہید باجی پلاسٹک کی کرسیوں پر بیٹھی تھی۔ اصغری اور مہتاب جیسی باقی تمام عورتوں کے ساتھ ساتھ، نوجوان لڑکیاں اور لڑکے بڑے بڑے دسترخواں فرش پر بچھا کر اس پہ بیٹھ گئے تھے۔ کچھ پلیٹس پکڑے کھڑے تھے تو کچھ سیڑھیوں پر قبضہ کئے بیٹھے تھے۔ مطلب جس کو جہاں جگہ ملی، چوں چرا کئے بغیر بس بیٹھ گئے تھے۔

اور تبدیلی گلے پڑ گئی از قلم ہمایوں ایوب

ذرا ذرا سے فاصلے پر بیٹھے چاول کھانے میں مصروف، وہ سب اس مکمل منظر کی تصویر کا ایک رنگ بن کر ابھر رہے تھے۔

وحید صاحب بڑی دلچسپی سے سب کو اکھٹا دیکھ کر سوچ رہے تھے۔ بے بی نے سالوں پرانا وہ منظر آج زندہ کر دیا تھا کہ جس کی تصویر دھندلی ہو گئی تھی۔ وقت کی گرد میں... رشتوں کی جدائی میں... ایک مبہم سی مسکراہٹ کے ساتھ وہ چاول کھانے لگے۔ بجلی بھڑ بھڑ کر جلتی، اسفند کو دیکھ رہی تھی جو بڑی جذب سے مٹھی کو دیکھنے میں مست تھا۔

مٹھی اور روحی سیڑھیوں پہ ساتھ ساتھ بیٹھیں تھیں۔ روحی اپنے حصے کی بوٹی کھا چکی تھی، اب وہ بڑی ہی دلچسپی سے مٹھی کے چاولوں کے ساتھ پڑی بوٹی کو چیل کی نگاہوں سے دیکھ رہی تھی۔ مٹھی کو ایک مکھی نے صحیح تنگ کر رکھا تھا۔ مکھی کو ہٹانے کے چکر میں اس کی نظر پلیٹ سے بھٹک کر ہوا کے کسی حصے میں گئی تو بڑی ہی پھرتی سے روحی نے اس بوٹی کو اٹھا کر اپنی پلیٹ میں ڈالا اور بے نیاز ہو

اور تبدیلی گلے پڑ گئی از قلم ہمایوں ایوب

کرچپ چاپ کھانے لگی۔ مکھی گئی تو مٹھی نے اپنی پلیٹ کو دیکھا۔ کچھ غائب غائب سا محسوس ہوا۔ اس نے ادھر ادھر دیکھا... جیسے وہ غائب شدہ چیز ڈھونڈنے کی کوشش کر رہی ہو... مگر پھر اس نے کاندھے اچکا کر واپس چاول کھانا شروع کئے اور فاصلے پہ کھڑا سفند اس کے انداز پہ مسکراتا اپنی نظریں پھیرتا زیر لب بڑبڑایا۔

”کیا لڑکی ہے۔“

”واقعی کیا لڑکی ہے۔“ عباد نے بھی افسوس سے روحی کو دیکھ کر سوچا تھا۔ وہ دونوں ساتھ ساتھ ہی کھڑے ہوئے تھے۔ (دوسروں کے پلیٹ سے بوٹیاں چرا کر کھانے والی! تف ہے بھئی۔)

دری، حاشر سے پریشان ہو کر منہ موڑ کر بیٹھ گئی تو اس نے دیکھا... عباد، روحی کی جانب دیکھ رہا تھا۔

”اب یہ روحی کو کیوں دیکھ رہا ہے؟“ فوراً سے خطرے کا سائرن بجا۔

اور تبدیلی گلے پڑ گئی از قلم ہمایوں ایوب

نہیں!

☆...☆...☆

”آآآآ...“

اچانک اسے پتا نہیں کیسے دھکا لگا تھا۔

وہ لڑکھڑا کر گرتے گرتے پیچی... مگر پھر بچتے بچتے وہ سامنے سے آتے وجود

سے جا ٹکرائی اور پھر دھڑام!

اس کا سر زمین پہ جا کر لگا۔ بیک گراؤنڈ میں دھڑادھڑا کوئی شور اٹھا... اسے

کچھ سمجھ نہ آیا تھا۔ وہ نا سمجھی سے اٹھ کر ادھر ادھر دیکھنے لگی تو آنکھوں کے سامنے

ناچنے والا منظر بہت عجیب تھا۔

اتنا عجیب کہ اس کی آنکھیں پھٹی کہ پھٹی رہ گئیں۔

سارے رشتے دار منہ پھاڑے سب دیکھتے رہے۔

اور تہیلی گلے پڑ گئی از قلم ہمایوں ایوب

یہ سب اتنا چانک ہوا... کہ کسی کو کچھ سمجھ ہی نہ آیا... کہ ہو کیا رہا ہے؟ یہ
سین بالکل اسٹارپلس والا سین تھا... مضحکہ خیز!

چلو اس پورے سین کا ایک detail Analysis کرتے ہیں بالکل

منصور علی خان کے جیسے...!

کھانے سے فارغ ہو کر روجی اٹھی تو درری نے پھرتی سے اس کے سامنے پیر
کیا کہ روجی لڑکھڑا کر گرے مگر روجی کو گرانے کا پلان اس وقت فلاپ ہوا جب وہ
گزر گئی اور درری نے پیر سامنے کیا اور روجی کے پیچھے سے آتی مٹھی لڑکھڑا کر روجی
کو دھکا دیتی نیچے جا گری۔

www.novelsclubb.com
روجی سامنے کھڑے عباد سے جا کر لگی۔

سب اس طرف متوجہ ہوئے...

شور پر بجلی گھبرا کر اٹھ کھڑی ہوئی تو وہاں سے گزرتے ملازم کاٹرے چھوٹ

اور تبدیلی گلے پڑ گئی از قلم ہمایوں ایوب

کر بجلی پر گرا۔ چاولوں سے نہا کر بجلی چیختی آ کر اصغری کے گود میں آ کر بیٹھی۔
اڑتے چاولوں سے بچنے کے چکر میں مینو گھبرا کر کرسی کے ساتھ پیچھے کو
لڑکتے ہوئے گرمی اور بے بی اس کو بچاتے بچاتے خود بھی گرمی۔

شانزے جو پانی دینے کیلئے اتنے گلاس بھر کر لار ہی تھی، بے بی کے گرنے پر
وہ بھی خود کونہ سنبھال پانے کے چکر میں گرمی اور ٹھٹھٹھ سارے گلاس پاش
پاش ہوئے۔

”آئے ہائے مان کتھے پنھنجو متھو پھاڑیاں؟“ مینو حسب معمول مکالمہ ادا
کرتی سر پیٹتی، شانزے کو جھٹکے سے دور کر رہی تھی۔

عباد، روحی کی چھوٹی سی مگر بہت خوبصورت اور سیاہ آنکھوں کی گہرائی میں
ڈوبا ہوا تھا۔ روحی جھٹ سے ہوش کی دنیا میں آئی اور عباد کو اپنے اتنے قریب دیکھ
کر جلدی سے الگ ہوئی اور گھبرا کر کمرے کی طرف بھاگی۔

اور تبدیلی گلے پڑ گئی از قلم ہمایوں ایوب

اتنی تباہی مچا کر مٹھی تو کب کی اندر بھاگ لی تھی۔

”آئے ہائے بے بی! تو تو گر گئی۔“

مینو اس کی طرف بڑھتے ہوئے بولی اور ٹوٹے کانچ سے بچتے بچاتے وہ بے بی کو اٹھانے میں مدد کرنے لگی۔ ”چوٹ تو نہیں لگی...؟“ اسے اٹھا کر کپڑے جھاڑتی پوچھنے لگی۔ اس کی آواز میں فکر تھی جو بے بی کے علاوہ وحید صاحب نے بھی محسوس کی۔ وہ آخر بچپن کی سہیلیاں تھیں۔ اتنے سال ایک ساتھ گزارے تھے۔ بیچ میں ان گنت سال کی دوری آگئی تھی پر اب ملیں تھیں تو چاہتے ہوئے بھی ایک دوسرے کو نظر انداز نہیں کر پارہیں تھیں۔

بے بی نے ایک نظر اسے دیکھا اور پھر ہنس پڑی۔ اسے ہنستا دیکھ مینو بھی ہنس

پڑی۔

سالوں پہلے وہ دونوں ایسے ہی تھوڑی تھوڑی بات پر ہنستی تھیں۔

اور تبدیلی گلے پڑ گئی از قلم ہمایوں ایوب

”تم تو کہتی تھی... کبھی نہیں گروگی تو آج کیسے گر پڑی؟“ مینو نے ناجانے کسی موڈ میں اس سے پوچھا۔

”اگر اسی طرح کرنے سے ہم پھر ایسے ہنس سکتے ہیں تو ایک بار نہیں سو بار نہیں ہزار بار گر سکتی ہوں۔“ بے بی کی بات پہ مینو کو احساس ہوا... اتنی بے تکلفی اچھی نہیں۔ وہ سنبھل کر پوچھنے لگی۔

”لگی تو نہیں...؟“ اب آواز میں سرد پن اٹھ آیا تھا... نقلی پن۔

”پوچھنے کا شکریہ...“ بے بی سب کی نظروں کا مرکز بن کر جھجکتے ہوئے کمرے میں جانے لگی۔

☆...☆...☆

”مٹھی تم باز آ جاؤ اپنی حرکتوں سے!“

بے بی نے مٹھی کو گھر کا تو مٹھی تلملا کر بولی۔ ”میری کوئی غلطی نہیں ہے

اور تبدیلی گلے پڑ گئی از قلم ہمایوں ایوب

بے بی! وہ تو مجھے...“

”...ہاں تمہیں تو جھٹکا لگا اور تم گر گئی...“ صفورا بیگم نے باٹ کاٹتے کہا تو

مٹھی نے اثبات میں سر ہلایا۔ کہہ تو ٹھیک رہی تھی مگر کون یقین کرتا۔

”اچھا خاصا خوش گوار ماحول لگا ہوا تھا کہ بد مزگی کر کے آگئیں۔“ خالدہ نے

بھی ڈانٹتے ہوئے کہا۔

”مگر میری تو اس میں کوئی غلطی نہیں۔“ مٹھی منمنائی مگر بے بی کے

گھورنے پر چپ ہو گئی۔

دری خاموش تماشائی بنی ہوئی تھی... بالکل میسنیوں کی طرح... اس کا پلان

کامیاب ہو گیا تھا... اب تو کوئی ان تینوں کیلئے رشتہ نہیں مانگے گا اس لئے وہ اطمینان

سے اپنی جگہ بیٹھی ہوئی تھی۔

البتہ روحی کے ساتھ معاملہ کچھ اور تھا۔

اور تبدیلی گلے پڑ گئی از قلم ہمایوں ایوب

وہ جب سے یہاں آئی تھی، اسی شخص کو سوچے جا رہی تھی۔ جانے اس کی شخصیت میں ایسی کیا بات تھی جو اسے اپنی جانب متوجہ کر رہی تھی۔ وہ کم گو تھا، اس کی باتوں سے اندازہ ہوتا تھا۔ ایک عجیب سی خاموشی اور گہری چپ نے اس شخص کو اور دلکش بنا دیا تھا۔ اس کی گندمی رنگت، اونچا لمبا قد، گھنے سیاہ بال، اس کی شخصیت بہت ساحرانہ سی تھی۔ شادی کے سارے انتظامات وہی دیکھ رہا تھا۔ اس کے نپے تلے انداز سے سب ملازم اس کے آگے پیچھے، مؤدب کھڑے اس کے حکم سنتے تھے اور اس کے حکم کی تکمیل کرتے نظر آتے تھے۔

روحی کو جھٹکا لگا تو وہ ہوش میں آئی۔ بے بی کچھ پوچھ رہی تھی۔

”اور تم بھی سنبھل کر نہیں گر سکتی تھی... سیدھا ہی عباد کے اوپر گر گئی۔“

”... پھر آپ بھی سنبھل کر گر نہیں سکتی تھی...؟ سیدھا ہی مینو کے اوپر گر

گئی۔“

اس کے پٹ جواب پر خالدہ بیگم نے اپنا سر پیٹا۔ ”ہو گئیں یہ بے وقوف اپنے

اور تبدیلی گلے پڑ گئی از قلم ہمایوں ایوب

گھروں کی۔“

دری نے منہ پھلا کر کہا۔ ”چھوٹی بھابھی... ہمیں نہیں کرنی کوئی شادی

وادی۔“

”ہوگی بھی نہیں لاڈورانی... بے فکر ہو جاؤ!“ خالدہ بیگم نے منہ بگاڑتے کہا
مگر دری تو الٹا خوش ہی ہو گئی۔

☆...☆...☆

”ہاں... میں بول رہی ہوں۔“

فون اٹھاتے ہی وہ صاحب بولے۔ ”ہاں تو بولو... میں نے منع کیا ہے کیا؟“

”اونہہ! میری بات غور سے سنو۔“ وہاں سے سنجیدگی سے کہا گیا۔

”تو سن تو رہا ہوں۔“ وہ صاحب آہستہ سے بولے۔

”پندرہ منٹ میں مجھے ڈرائنگ روم میں ملو!“ وہاں سے حکم سنایا گیا اور فون

بند!

☆...☆...☆

چائے بنانے کیلئے حمیدہ بیگم، چولہے کے پاس کھڑی تھی، جبکہ اس سے کچھ فاصلے پر کھڑی خالدہ بیگم خوش گپیوں میں مصروف تھی تو درمی منہ بنا کر اس اہلیتی چائے کو دیکھ رہی تھی۔

”... بس پھر رقیہ کو عقل آئی اور اس نے سمجھ داری کا ثبوت دے کر نند کی شادی کروا کے اپنے سے جان چھڑائی۔“ کسی رشتے دار عورت کا ذکرِ غیبت کا سلسلہ چل رہا تھا۔ درمی منہ بنا کر کپ وغیرہ سیٹ کر رہی تھی۔

یہ نوید صاحب کا گھر تھا۔ خالدہ اور حمیدہ آپس میں رشتے دار تھی تو حمیدہ کے بار بار اسرار کرنے پر وہ اس کے ساتھ ڈی پی او ہاؤس سے کچھ فاصلے پر بنے اس گھر میں یونہی چکر لگانے آگئی تھی اور درمی کے لاکھ منع کرنے کے باوجود وہ یہاں موجود تھی۔

اور تبدیلی گلے پڑ گئی از قلم ہمایوں ایوب

”سچی بات ہے کہ آج کل کے لوگوں کا کچھ پتا نہیں چلتا... اچھے رشتوں کا تو جیسے کال ہی پڑا ہوا ہے۔“ خالدہ بیگم نے ساری بات کا نچوڑ اس ایک ہی جملے میں کر دیا تھا۔ ”پہلے دور ہوتا تھا کہ لڑکیوں کیلئے ماں باپ پریشان رہتے تھے... مگر اب لڑکیوں سے زیادہ لڑکوں کیلئے ٹینشن ہوتی ہے جو معاشرے میں پتا نہیں کیسی سنگت میں اٹھتے بیٹھتے ہیں... کب کیسے لوگوں کی سنگت میں خراب ہو جائیں... اب یہ موبائل ہی دیکھ لو... اسے تو میں آلہ فتنہ کہتی ہوں جس نے ہر چیز ایک ہاتھ کی پہنچ میں لا کر رکھ دی ہے، اور یہ انتہائی خطرناک بات ہے۔“

”انتہائی خطرناک یہ موبائل نہیں... وہ پیشین گوئی ہے جو میں سنانے کیلئے یہاں حاضر ہوا ہوں۔“ خالدہ بیگم ابھی Analysis کر رہی تھی کہ حاشر کچن میں آتے ہوئے بولا۔

”اللہ خیر!“ اس کی اچانک آمد پر حمیدہ بیگم نے جھٹکا کھایا تھا۔ حاشر سلیب پہ چپلیں سمیت آلتی پالتی مار کر بیٹھ گیا تھا۔ ”یہ چپلیں نیچے کرو۔“ حمیدہ بیگم نے ڈانٹا

اور تبدیلی گلے پڑ گئی از قلم ہمایوں ایوب

تو وہ سلیب سے ٹانگیں نیچے لٹکا کر چیخا۔

”اوہو میری بات سن تولیں... ڈی پی او ہاؤس میں بڑی گند ہونے والی ہے۔

“

”تمہیں کتنی بار کہا ہے کہ گلی محلوں والی یہ زبان میرے سامنے مت استعمال کیا کرو۔“ ماں نے حاشر کو ڈانٹ کھلائی تو درمی ہنس پڑی تھی، خالدہ بیگم کے گھورنے پر خاموش ہوئی۔

”آئے ہائے امی میری بات تو سنیں...“ وہ سنسنی پھیلاتے ہوئے بولا۔

”اسفند بھائی، سچل باجی کا رشتہ ختم کرنے والے ہیں۔“

”ہو!“ حمیدہ بیگم کے ساتھ خالدہ بیگم کے منہ سے بھی بے ساختہ نکلا تھا۔

”ارے اسفند کا دماغ تو ٹھیک ہے؟“ حمیدہ بیگم نے جھٹ کہا۔

”مگر کل تو شادی ہے۔“ خالدہ بیگم بھی الجھی۔

اور تبدیلی گلے پڑ گئی از قلم ہمایوں ایوب

”ویسے اسفند کی بھی عادت ہی ہے سب کو کچھ نہ کچھ سنانے کی۔“ حمیدہ بیگم چائے کپ میں ڈالتے ہوئے بولیں۔

”ارے میں کہہ رہا ہوں ناں کہ پکی پکی بات ختم ہونے والی ہے۔“ حاشر نے دوبارہ دہرایا۔ ”مینو چاچی تو دھاڑیں مار مار کر روئیں گی... اور امل! امل نے تو مجھے نچوانے کا بھی پروگرام بنایا ہوا تھا... سوچیں میرا مجرہ بھی کینسل!“ اس کی سنجیدہ بات کب مذاق میں بدل گئی۔ خالدہ بیگم اور درری نہ چاہتے ہوئے ہنس پڑیں۔ حمیدہ بیگم نے اٹھا کر اس کے کاندھے پہ چیپٹ ماری۔ ”کتنی بار کہا ہے کہ باہر کے لوگوں کے سامنے اپنی بے لگام زبان ذرا کنٹرول میں رکھا کرو۔“

”ارے یہ کہاں کے مہمان...؟ اب یہ تو یہیں کہ ہو کر رہیں گے۔“ وہ ذومعنی انداز میں بولا اور پھر حمیدہ بیگم سے پوچھنے لگا۔ ”پھر کیسی لگی پیشن گوئی...؟“

”ہاں بڑا کارنامہ انجام دیا ہے تم نے۔“

اور تبدیلی گلے پڑ گئی از قلم ہمایوں ایوب

”میشن ناٹ!“ وہ ڈھٹائی سے بولا۔ حمیدہ بیگم کو چڑ لگی۔ ان کو اپنے بیٹے

حاشر کا غیر سنجیدہ پن ایک آنکھ نہ بھاتا تھا۔

”دوسروں کی کتنی باتیں سننی پڑتی ہے مجھے تمہاری وجہ سے۔“ وہ بولی تو

حاشر حیران ہوتے بولا۔

”کون سی باتیں؟“

”یہ تمہاری عمر ہے ہر وقت ہنسی ٹھٹھا کرنے کی؟“ حاشر پھر مزے سے

جواب دیتے بولا۔

”تو کروادیں ناں میری شادی... میں راضی ہوں۔“ نظریں دری کے

سراپے پہ تھیں، دری نے الجھ کر اسے دیکھا۔ خالدہ بیگم نے بھی یہ شوخی نوٹ کی

تھی، جبکہ حمیدہ بیگم کپ پکڑ کر خالدہ بیگم کی طرف بڑھاتے بولیں۔

”ہر وقت مذاق... ہر وقت مذاق!“ حمیدہ بیگم بگڑیں۔ ”کوئی اپنی زندگی

اور تبدیلی گلے پڑ گئی از قلم ہمایوں ایوب

اتنے مذاق میں اڑتا ہے کیا؟ دوسروں لڑکوں کو دیکھا ہے؟“

”ہاں دیکھا ہے... سارے کے سارے بد شکل، گوار...! ہیں ناں

نادرین...“ وہ اپنا پورا نام سن کر گڑ بڑائی اور خالدہ بیگم سے بولی۔

”چھوٹی بھابھی میں واپس جاؤں؟“ خالدہ بیگم نے یہ معاملہ محسوس کر لیا تھا،

تبھی بولیں۔

”ہاں حاشر کے ساتھ چلی جاؤ...!“

حاشر سنتے ہی سلیب سے اتر کھڑا ہوا۔ ”جی جی!“ وہ اسٹائل سے کھڑا ہوتے

بول، تو درمی نے بے بسی سے خالدہ بیگم کو دیکھا جو گھور کر اس کے ساتھ جانے کا

اشارہ کرنے لگی۔

”دیکھو بہن کو حفاظت سے لے جانا۔“ حمیدہ بیگم نے مصروف سے انداز میں

کہا تو حاشر نے گھور کر اپنی ماں کو دیکھا جبکہ خالدہ بیگم نے اپنی ہنسی دبائی تھی۔

اور تبدیلی گلے پڑ گئی از قلم ہمایوں ایوب

☆...☆...☆

”اتنے چھوٹے چھوٹے کپ میں چائے دیتے ہیں، ایک بسکٹ ڈبو کر کھاؤ تو

چائے ختم!“

سارے کینبٹ کھول کھول کر بڑے کپ ڈھونڈنے پر جب ناکامی کا منہ دیکھنا

پڑا تو مٹھی کچن میں کھڑی بڑ بڑا رہی تھی۔ بے بی اور روحی شام کی چائے بنانے میں

مصروف تھیں۔ ”میں آج بڑے کپ ڈھونڈ کر رہوں گی۔“

وہ دوسرے کینبٹ کھول کر ان میں جھانک کر دیکھتی کہہ رہی تھی، پر یہاں

بھی وہ اپنے مشن میں کامیاب نہ ہوئی، تو کچھ سوچتی چھپتے چھپاتے ڈرائنگ روم کا

رخ کیا جس میں ڈرائنگ ٹیبل کے ساتھ ایک شوکیس رکھا ہوا تھا جس میں ڈھیر

برتن پڑے ہوئے تھے۔ وہ بنا کچھ سوچے سمجھے ڈرائنگ روم میں داخل ہوئی اور

ڈرائنگ روم میں موجود پہلے سے ہی کسی کو دیکھ کر فوراً باہر ہوئی۔ پھر جھانک کر

اندر دیکھنے لگی تو بجلی کسی شخص کے ساتھ کھسر پھسر کرنے میں مشغول دکھائی دے

رہی تھی۔

”یہ یہاں کیا کر رہی ہے؟“ وہ زیر لب بولی اور جھانک کر انہیں دیکھنے لگی۔

بجلی اور وہ آدمی... دونوں بالکل قریب بیٹھے جانے کیا سرگوشیاں کر رہے

تھے۔

بجلی تو بڑی بنی ٹھنی ساڑھی پہننے والی ماڈرن عورت تھی، پر یہ آدمی مولانا ٹائپ کالگ رہا تھا۔ شلوار کرتا پہنے، اجاڑ حالت میں لگ رہا تھا۔ سفید ٹوپی پہنے، گھسا ہوا سینڈل پہنے جس کے کرتے سے کالر غائب تھا، داڑھی تھی تو مونچھیں غائب تھی، جوتے تھے تو اسٹریپ غائب تھے، عجیب ہی حلیے کا آدمی تھا۔ مٹھی کو حیرت کے جھٹکے لگ رہے تھے، جب کسی نے اس کے شانے پہ ہاتھ رکھا۔ ہاتھ ہٹا کر وہ اسی سین میں غرق رہی۔ تب آنے والے نے اس کے کان کے بہت قریب آکر کہا۔

”تم ان لو برڈز کو کیوں ڈسٹرب کر رہی ہو؟“ مردانہ آواز پر وہ ایک دم ہی اچھلی اور پھر اس آنے والے کو دیکھنے لگی۔ وہ اسفندیار تھا۔ ”دونوں میاں بیوی کو

اور تہیلی گلے پڑ گئی از قلم ہمایوں ایوب

دیکھ رہی ہو... شرم نہیں آتی؟“ اسفند نے کہا تو مٹھی نے حیرت سے اندر دیکھا۔
وہاں واقعی روشن صاحب تھے۔

”نہیں نہیں... میں نے کچھ نہیں دیکھا۔“ وہ آنکھوں پہ دونوں ہاتھ رکھ کر
سیڑھیوں کی طرف بھاگنے کی طاق میں تھی مگر اسفند پیچ میں حائل تھا۔
”گناہ ملے گا دیکھنا۔“

”میں نے کچھ نہیں دیکھا... میں نے کچھ نہیں دیکھا۔“ وہ معصومیت سے
بولتی چپ ہوئی اور ایک دم سے ہی خاموشی چھا گئی۔ اسے لگا اسفند چلا گیا ہے۔ اس
نے آہستہ آہستہ ہاتھ ہٹائے اور آنکھیں کھولیں تو اسفند دونوں ہاتھ سینے پر باندھے،
سیڑھیوں کی ریٹنگ سے ٹیک لگائے سکون سے کھڑا تھا۔ جس کا مطلب تھا وہ
سامنے سے ہٹ چکا ہے تبھی وہ گھبرا کر سیڑھیاں چڑھنے لگی یہ دیکھے بغیر کہ اسفند
مسلسل اسے دیکھتے ہوئے ہنس رہا تھا۔

☆...☆...☆

اور تبدیلی گلے پڑ گئی از قلم ہمایوں ایوب

”بسکٹ ہوں گے...؟ اصل میں چائے ابھی ملی ہے تو سوکھے منہ حلق سے

نیچے اتر ہی نہیں رہی۔“

اصغری کمرے میں گھسی چلی آئی تھی۔

اس کے آتے ہی بے بی تنگ ہوتے ہوئے بولی۔ ”روحی... بسکٹ دو۔“

روحی جو ابھی ہی وہ بڑے سے بسکٹ (جو صبح کریانے والے سے لیکر آئی تھی

اور یقیناً اصغری نے دیکھ لیا تھا) کارول چھپانے کا ارادہ کر ہی رہی تھی کہ بے بی کے

حکم پر سر تسلیم خم کرتے منہ بناتی، بسکٹ کارول بے بی کو تھمانے لگی۔

اس سے پہلے کہ بے بی کچھ بسکٹس نکال کر اسے دیتی، اصغری جھپٹا مار کر پورا

بسکٹ کارول لیتی باہر نکلنے لگی تو سب ہتھاقبا، اسے کمرے سے جاتے ہوئے دیکھتے رہ

گئے۔

☆...☆...☆

اور تبدیلی گلے پڑ گئی از قلم ہمایوں ایوب

زندگی ایک جہی ہوئی لکیر کی مانند جانے کیوں ایک ہی جگہ منجمد ہو گئی،
بے حد سرد... بے حد جامد... وہی سوچ پھر ایک دم عود کر آئی۔ وہ خود کو ہمیشہ کی
طرح ایک بار پھر اس کھڑکی کے سامنے لا کھڑا ہوا۔ وہی ہزاروں بار کا دیکھا ہوا، غیر
دلچسپ منظر...

شام کا نیلا گگن، ٹیالے بادلوں سے گھرا ہوا سبک خرام ہوا کے سنگ پھول
پودے جھکے جا رہے تھے۔

ان کو دیکھتے ہوئے کم از کم کچھ اور دیر کا وقت گزر جائے گا...

خواہ کسی طور ہی سہی! www.novelsclubb.com

تبھی اسفندیار اس کے کمرے کے اندر آیا اور وہ اپنی سوچیں ایک طرف کو
رکھتے ہوئے اس کے سامنے بڑھا۔

”آج جلدی آگئے... ورنہ ہمیشہ رات کو ہی تم اپنی شکل دکھاتے ہو!“

اور تبدیلی گلے پڑ گئی از قلم ہمایوں ایوب

”ہاں تمہیں لینے آیا ہوں۔“ اسفند کے کہنے پر اس نے الجھ کر اسے دیکھا۔

”کہاں؟“

”بے بی کے پاس!“

”مگر کس لئے؟“ فرجاد پریشان ہوا۔

”یار اصل میں کھانے کا تو سارا انتظام وغیرہ ہو گیا ہے بس ڈیکوریشن کا کام

ابھی تک مکمل نہیں ہوا، اس کیلئے تمہارا گھر ہونا ضروری ہے۔“

”مگر...“

”کوئی اگر مگر نہیں... بے بی نے بھی کسی کام کے سلسلے میں بلا یا ہے۔“ اب

بے بی کا نام آگیا تو اسے ناچار اس حصے کی طرف رخ کرنا پڑا جہاں جانے سے وہ کترا

رہا تھا۔

فرجاد قریشی گھر میں داخل ہوا تو اس کا دل زور زور سے دھڑک رہا تھا۔ لمحے

اور تبدیلی گلے پڑ گئی از قلم ہمایوں ایوب

بھر کو وہ ٹھٹک کر رک گیا۔ اس کو رکتے دیکھ اسفند نے کہا۔

”کیا کر رہے ہو... چلے آؤ!“

فرجاد نے گھر میں قدم رکھا تھا۔ ایک چہل پہل تھی۔ تیاریاں عروج پر تھیں۔ وہ اسفند کی رہنمائی میں تھکے ماندے قدموں سے چلتا ہوا بے بی کے کمرے میں آ گیا۔ بے بی دیکھتے ہی شکوہ کرتے بولی۔

”تین دن سے تم نے شکل نہیں دکھائی!“

”یہیں تھا... میں نے کدھر جانا ہے۔“ وہ نرمی سے بولا۔

”دیکھو... شام ڈھلنے کو ہے اور ابھی تک انتظامات مکمل نہیں ہوئے تو پلیز

باقی لڑکوں کے ساتھ جا کر ذرا انتظامات دیکھ لو...!“ بے بی نے کہا تو وہ سر ہلاتا

اسفند کے ساتھ کمرے سے باہر نکلنے لگا اور سیڑھیاں چڑھنے لگا۔ کوئی پھول لگانا

دکھائی دے رہا تھا، کوئی فیری لائٹس ٹانگ رہا تھا... کوئی کسی اور قسم کی ڈیکوریشن

اور تبدیلی گلے پڑ گئی از قلم ہمایوں ایوب

میں مصروف تھا۔ کوئی چھت پر کرسیاں لگوار ہاتھا... پہلے مہندی کا فنکشن باہر والے میدان میں کرنے کا سوچا گیا تھا مگر پھر گلیوں میں پارکنگ کا بہت بڑا مسئلہ پیدا ہو جانا تھا، اس لئے بالکل عین وقت پر چھت پر انتظامات شفٹ کئے گئے تھے، اس لئے بھی انتظامات کا سارا نظام درہم برہم ہو کر رہ گیا تھا۔ عباد، حاشر، دانی، اشعر، سائر، مائر اسفند کے بعد اب فرجاد بھی انتظامات کرنے میں پیش پیش دکھائی دیتا تھا۔

امل، سبیل کو لیکر پارلر جا چکی تھی اس لئے بھی فرجاد کو فی الحال تسلی تھی کہ شاید قدرت بھی یہی چاہتی ہے کہ ان کا حسین ٹکراؤ فی الحال نہ ہی ہو تو اچھا ہے۔
www.novelsclubb.com
شام ڈھلے تک انتظامات تقریباً مکمل ہو گئے تھے۔ تقریباً تو فقط مہندی کی تھی مگر کلاس اور اسٹیٹس کے تحت اقدامات انتہائی پروقار تھے۔ ہر شے معمول پر تھی۔

اتنے مکمل اور خوبصورت انتظامات دیکھ کر اس کے دل پر کیسی کیسی قیامتیں

اور تبدیلی گلے پڑ گئی از قلم ہمایوں ایوب

گزر رہیں تھیں، دل جیسے پھٹا جا رہا تھا، مگر ضبط کس قدر لازم تھا۔

جب ضبط کا ضبط جواب دینے لگا تو وہ چھت سے نیچے اترنے لگا مگر تبھی

سیڑھیاں چڑھتی، وہ تروتازہ چہرے والی لڑکی اس گھڑی فرجاد کی طرف متوجہ

تھی، اور بڑی شگفتہ سی مسکراہٹ اس کے گداز لبوں کا احاطہ کئے ہوئے تھی اور

اس کی جگنو سی آنکھیں کتنی آب و تاب سے چمک رہیں تھیں۔

اس چہرے پر ایسا خاص کیا تھا؟

کیا کشش تھی جو نظروں کے سنگ باندھ رہی تھی۔

کچھ اس درجہ خوبصورت بھی نہ تھی وہ... www.novelsclubb.com

پھر...

دل سے ایک بار پھر سوال اٹھا تھا

نظریں ایک بار پھر از سر نو اس کا جائزہ لینے لگی تھیں اور نگاہ لمحہ بھر میں اس

اور تبدیلی گلے پڑ گئی از قلم ہمایوں ایوب

کی چمکتی آنکھوں پر ٹک کر رہ گئی تھی۔ وہ جادوسی آنکھیں مسکرا رہی تھیں۔ وقت خواب خواب گزر رہا تھا اور وہ خاموش تھا۔

نگاہ لمحہ بھر کو چرائی تھی۔

اندر کہیں پھر متواتر شور ہونے لگا تھا... مگر وہ جیسے خود پر بند باندھتے ہوئے دانستہ اس وجود سے نظریں چراتا سیڑھیاں اتر گیا۔

سجّل قریشی اس کے لئے کوئی اجنبی تو نہ تھی، پھر بھی ایسا رویہ... سجّل کتنی حیران رہ گئی تھی۔

www.☆...☆...☆novelsclubb.com

فنکشن کیلئے مہمانوں کی آمد شروع ہو چکی تھی۔

اسفند نے وحید صاحب کو لڑکے والوں کے آنے کی تسلی دے دی تھی مگر حقیقت کیا تھی وہ بس اسفند ہی جانتا تھا۔ وہ اس پل ماحول خراب نہیں کرنا چاہتا تھا

اور تبدیلی گلے پڑ گئی از قلم ہمایوں ایوب

اس لئے اس نے ہر چیز کو قسمت کی ہواؤں پر چھوڑ دیا تھا۔

ڈھولک کی تھاپ پر گیت گاتی، رنگ برنگی کپڑوں میں ملبوس وہ سب لڑکیاں
گول دائرہ بنا کر ایک جگہ بیٹھی فنکشن کی رونق میں اپنا اپنا حصہ ڈال رہیں تھیں۔

”یار... ہماری تو حسرت ہی رہ جائے گی کہ کوئی ہمارے ساتھ بھی سیلفی

کھنچوالے۔“

اس فقرے پہ سیلفی لیتی درمی نے چونک کر ان دونوں کو دیکھا جو بڑی
لاپرواہی سے ایک طرف کو کھڑے بظاہر ایسے دکھانے لگے جیسے وہ آپس میں بات
کر رہے ہوں مگر درمی کو یقین تھا کہ یہ جملہ اسی کے اوپر طنز کسنے کیلئے کہا گیا تھا اور کہا
بھی اور کسی نے نہیں... سو فیصد اسی حاشر کے بچے نے تھا۔

منہ بنا کر درمی دوسری سمت دیکھنے لگی۔

”شکر ہے اللہ نے ہم مردوں کو خوبصورت پیدا کیا ہے، ورنہ ہم کہاں بیوٹی

اور تبدیلی گلے پڑ گئی از قلم ہمایوں ایوب

پارلر میں دھکے کھاتے پھرتے۔“ حاشر نے کہا تو دانش سے تھا مگر یہ سنتے ہی دری کا منہ آدھا کھلا کا کھلا رہ گیا۔

”میں تمہیں بیوٹی پارلر سے تیار ہوئی نظر آرہی ہوں؟“ اس نے غصے سے آگے آجانے والی چوٹی کو پیچھے کیا اور کمر پہ دونوں ہاتھ رکھ کر غصے سے بولی۔

”میں تمہیں بیوٹی پارلر سے تیار ہوئی نظر آرہی ہوں؟“ اس نے دری کے ہی انداز میں اپنی فرضی چوٹی کو پیچھے کرتے، کمر پہ دونوں ہاتھ رکھ کر ہو بہو اس کی نقل اتارتے مضحکہ خیز آواز میں کہا اور دانش کو تالی مار کر اب ہنسنے لگا تھا۔

دری کا منہ غصے سے لال ہو چکا تھا۔ ”میرے منہ نہ ہی لگو تو اچھا ہے...“

”ورنہ کیا کرو گی؟“ وہ آنکھیں مٹکا کر بولا۔

”منہ توڑ دوں گی...“ وہ دھمکی آمیز انداز میں بولی۔

”تو آؤنا کسی دن... منہ توڑ کر جاؤ۔“

اور تبدیلی گلے پڑ گئی از قلم ہمایوں ایوب

”میں بجلی کو بتادوں گی کہ ان کورات کو بھوت بن کر ڈرانے والے تم لوگ تھے۔“

دری نے نخوت سے دیکھا اور آگے بڑھ گئی۔

”واہ... یاردانی... تم نے کبھی کسی شاعر کی غزل کو انسانی صورت میں دیکھا ہے؟“

”یار لیڈر...!“ دانش پہلی بار اس سے بولا۔ ”بڑے تنکھے اور انتقامی تیور لگ رہے ہیں تمہاری محترمہ کے...“

”اطمینان رکھو... نہ تو کاٹ کھائے گی... نہ جان لے گی۔“

رش میں جب تک وہ اوجھل نہ ہوئی... وہ اسے دیکھتا رہا تھا۔

☆...☆...☆

محبت کچھ ایسا

اور تبدیلی گلے پڑ گئی از قلم ہمایوں ایوب

دقیق معاملہ بھی نہیں

کہ سمجھ نہ آسکے

بہت آسان ہے یہ...

بڑے آرام سے سمجھ آ جاتی ہے

اس کی زبان

ہاں...

مشکل ہے اس کے اسرار و بھید

www.novelsclubb.com

مگر

بات صرف ماننے کی ہے...

دور کہیں سے میوزک کی بازگشت سنائی دیتی تھی۔

وہ منہ بگاڑتا ہوا جب کچن میں داخل ہوا تو روحی کو دیکھ کر ٹھٹک کر رکا۔ (یقیناً

NOVELSCLUBB@GMAIL.COM

WWW.NOVELSCLUBB.COM

اور تبدیلی گلے پڑ گئی از قلم ہمایوں ایوب

کچھ کھانے کیلئے آئی ہو گی۔) وہ کوفت سے بولا۔

”آپ یہاں کیا کر رہی ہیں؟“، مگر گلے ہی پیل وہ انجانے سے احساس میں

گھر گیا۔

روحی اس کے ہنگامی دورے پر گڑ بڑائی تھی۔ وہ پہلے ہی ایک دم سے جاگے ہوئے اپنے احساسات کے ہاتھوں بوکھلاہٹ کا شکار تھی کہ براہ راست وہ بھی اس کے سامنے آ گیا تھا۔ اس کے سوال پوچھنے پر وہ سر کھجاتے بولی۔

”وہ... چائے بنانے آئی تھی۔“

شام سے اضطراب نے مستقل طور پر دل کے سارے علاقے میں پھرے

ڈال دیئے تھے۔

کیسے رازوں سے شناسائی پا گیا تھا دل!

بس ایک لمحہ... اور کیسے سارے منظر بدل گئے تھے۔

اور تبدیلی گلے پڑ گئی از قلم ہمایوں ایوب

الگ الگ سازوں سے نکلنے والے سروں کے انداز میں دل دھڑکے جا رہا تھا۔

آج سے پہلے تو ایسا کبھی کچھ نہ ہوا... پھر آج کیوں...؟

دل، اس کو کچن کے کاؤنٹر پر کھڑا دیکھ کیوں مسرور ہوا تھا؟

وہ خود کس قدر حیران سا تمام منظر نامے کو تکتا چلا جا رہا تھا۔

”تم کھانے پینے کی بہت شوقین لگتی ہو۔“ انگلیوں پہ گن گن کر الفاظ بولنے

والا آج اس سے بے مقصد بات کیوں پوچھنے لگا...؟ وہ بھی اس کے ذات کے

بارے میں...؟

”ہاں...“ وہ نا سمجھی سے بولتے ہوئے چونک کر بولی۔ ”... نہیں

نہیں... میں تو بس اتنا ہی کھانا پینا پسند کرتی ہوں جتنا کہ ایک عام انسان کھا پی لیتا

ہے۔“ وہ وضاحت دینے لگی۔

”واقعی؟“ روحی کو اس کے انداز بڑے عجیب لگتے تھے۔ روبو ٹک

اور تبدیلی گلے پڑ گئی از قلم ہمایوں ایوب

سے... کوئی جذبات ہی نہیں... اب واقعی طنز آگیا تھا... یا سمجھ آنے پہ کہا گیا تھا... وہ طے نہ کر پائی۔

آگے بات بڑھانا بے وقوفی تھی اس لئے وہ جلدی جلدی چائے کیوں میں ڈالتی، اب ٹرے سنبھالتی، سنبھال سنبھال کر باہر جانے لگی۔

اس پورے وقفے میں وہ اسے سپاٹ انداز میں دیکھتا رہا۔

سر دیپھاڑ کے جیسا تھا وہ... دلکش... مگر سرد!

☆...☆...☆

”میں نہیں جا رہی باہر! آں آں...“

زلو پچھلے آدھے گھنٹے سے اپنا سوٹ پکڑے روئے جا رہی تھی۔ بجلی نے جل

کر کہا۔

”تو یہی مرو... بیٹھی رہو... اور اپنی قسمت پر روتی رہو!“

اور تبدیلی گلے پڑ گئی از قلم ہمایوں ایوب

آج کل کی لڑکیاں سب کچھ برداشت کر سکتی ہیں مگر کسی کی شادی میں اپنے جیسا ہو بہو سوٹ کسی اور کو پہنا ہوا برداشت نہیں کر سکتیں۔ اور سوٹ بھی اپنے سے دگنی عمر کی عورت نے پہن رکھا ہو تو دل سے برا لگتا ہے۔ بہت زیادہ برا۔

یہی سین بے چاری زلو کے ساتھ ہوا۔ کسی مہمان خاتون نے بالکل اسی کے جیسا سوٹ تقریب میں پہنا ہوا تھا جس کو دیکھ کر شانزے اور ردانے اس کا خوب مذاق اڑایا تھا اور اب زلو ماں کے ساتھ لگی رو رہی تھی، اور اس کا خیال تھا کہ ماں اس کو لاڈوں سے بہلائے گی، پچکاریں گی مگر بجلی سے ایسی امیدیں کوئی احمق ہی کر سکتا ہے... اور زلو واقعی احمق ہی تھی۔

www.novelsclubb.com

”مجھے نہیں رہنا یہاں... میں جا رہی ہوں۔“ وہ بہتی ناک کو ٹشو سے صاف کرتی انتہائی مضحکہ خیز لگ رہی تھی۔ آپ لوگ دیکھتے تو یقیناً ہنستے۔

”اوہوز لو... تم لڑکیوں کے ساتھ ہوتی ہی کیوں ہو...؟“ بجلی نے جل کر کہا۔ ”جب تمہیں کہا ہے کہ اسفند کے آس پاس گھوما کرو... اسے شیشے میں اتارا

اور تبدیلی گلے پڑ گئی از قلم ہمایوں ایوب

کرو... تو تم سنتی کیوں نہیں ہو...؟“

”وہ تو دیکھتے ہی مجھ پہ چبختا ہے... مجھے نہیں پسند اسفند بھائی!“ وہ منمناتے

ہوئے بولی تو بجلی نے سر پیٹا۔

”بھائی کی بچی! تجھے کتنی بار کہا ہے وہ کوئی تیرا بھائی وائی نہیں...“ بجلی کا موڈ

سخت خراب تھا۔ ”یہ موٹی عقل پتا نہیں کس پہ چلی گئی ہے... جبکہ نہ اس کی ماں

ایسی... نہ باپ!“ دانت پیس کر بولتی بجلی کمرے سے جانے لگی۔

کمرے سے نکل کر ویران کوریڈور میں یہاں سے وہاں جب کوئی نہ دکھائی دیا

(کیونکہ سب چھت پر مصروف تھے) تو وہ اب رازداری سے قدم بڑھاتی ہوئی مینو

کے کمرے کا دروازہ کھول کر اندر گھس گئی تو کپوں کاڑھے لے جاتی روحی فاصلے

سے بجلی کی یہ حرکت دیکھ چکی تھی۔

”یہ مینو کے کمرے میں کیا کرنے جا رہی ہے...؟“ وہ خود سے ہی سوال کر

کے خود ہی اپنے سوال کا جواب دیتے بولی۔ ”چوری...؟“

اور تبدیلی گلے پڑ گئی از قلم ہمایوں ایوب

☆...☆...☆

اس کھلے میدان میں بڑے بڑے دیگھ تیار ہو رہے تھے۔ دکھتے انگاروں سے خارج ہونے والا کونلوں کا دھواں ہوا میں گھل مل چکا تھا، جو وہاں کھڑے انسانوں کے نتھنوں میں گھسا چلا جا رہا تھا جس کی دلخراش چہن مختیار بھائی اپنے گلے میں محسوس کرتے ہوئے بولا۔

”ہائے روشن بھائی! تم ادھر کس لئے منہ بنا کر بیٹھے ہوئے ہو؟“ روشن بھٹی نے ابرو اٹھا کر کہا۔

”ہم یہاں بیٹھے ہوئے نہیں ہے... بس زمانے کو دکھانے کیلئے رکے ہوئے ہیں۔“ وہی کٹیلا انداز!

”کیا ہو گیا ہے روشن بھائی... کیوں نروٹھے روٹھے سے لگ رہے ہو...؟“
روشن بھٹی صاحب تو جیسے پھٹنے کو تیار بیٹھے ہوئے تھے۔

”مختیار بھائی! دل پہ ہاتھ رکھ کر سچ کہو... کیا تم کو دکھائی نہیں دیتا کہ میرے ساتھ اس شادی میں کیسا رویہ رکھا جا رہا ہے؟ کہنے کو میں دلہن کا پھپھا ہوں، مگر پھپھا والی عزت کوئی نہیں مل رہی ہے۔ بس خاموش تماشائی بن کر بیٹھا ہوں... اسی پہ سب کو اطمینان ہونا چاہئے۔“ وہ نخوت سے بولتے جا رہے تھے۔

مختیار بھائی نے سمجھاتے ہوئے کہا۔

”غصہ چھوڑ دو بھائی!“

”نہیں نہیں... غصہ تھوڑی ہوں... غصہ کیوں کروں گا... اپنا مانا ہوتا... تو اپنا سمجھ کر ہم بھی سب کو چار چیزیں بتاتے ان کو... میں نے کچھ نہیں بتایا ان کو... دس چیزیں غلط کر رہے ہیں... مجھے نظر بھی آ رہا ہے مگر میں کیوں بتاؤں؟ جب تم لوگ مجھ سے پوچھ ہی نہیں رہے ہو تو میں کیوں بتاؤں؟“

”شادیوں میں سو چیزیں ہو جاتی ہیں... سمجھا کریں!“ مختیار بھائی سادگی سے

بولے۔

اور تبدیلی گلے پڑ گئی از قلم ہمایوں ایوب

”یہی... اسی وجہ سے میں نے کہا کہ صبح سے میں فارغ بیٹھا ہوں... لاؤ ذرا میں لفافے کا حساب لکھ دیتا ہوں مگر نہیں... یہاں لا کر بٹھا دیا کہ کھانا دیکھ لو... نہیں تو سیدھا کہہ دو ناں کہ روشن بھٹی... تم پر بھروسہ نہیں ہے... روشن بھٹی تو چور ہے...“

مختیار بھائی سمجھ گئے کہ یہ ایسے ہاتھ نہیں آئیں گے اس لئے مدعا بدلتے ہوئے بولے۔ ”اچھا روشن بھائی، آپ کے محلے میں وہ ناٹا سا ایک آدمی تھا ناں... اس کا کیا ہوا؟“

روشن بھٹی کچھ سوچتے ہوئے بولا۔ ”کون...؟“

”وہی... جس کی زمین کا کوئی چکر تھا... ایک چھوٹے سے ٹکڑے پر چار بھائی

لڑ لڑ کر مر گئے تھے۔“

یاد آتے ہی روشن بھٹی بولا۔ ”ہاں... وہ ضمیر لغاری!“

اور تبدیلی گلے پڑ گئی از قلم ہمایوں ایوب

”ہاں ہاں... کیسا ہے وہ؟“

”بڑا برا ہوا ہے بے چارے کے ساتھ...!“ روشن بھٹی جو ابھی غصے سے

پھٹنے کو تیار کھڑا تھا، افسوس کی کیفیت میں ڈوب گیا۔

”آئے ہائے ایسا کیا ہو گیا۔“ مختیار بھائی نے پوچھا۔

”ضمیر کا ایک بیٹا تھا اللہ دتہ!“

”تو یہ مسئلہ ہوا تھا بے چارے کے ساتھ...؟“ مختیار بھائی نے تعجب سے

پوچھا۔

”مسئلہ یہ نہیں ہوا کہ بیٹا ہوا... مسئلہ یہ ہوا کہ بیٹا مر بھی گیا۔“

”تج تج تج... واقعی بڑا برا ہوا۔“ مختیار بھائی افسوس سے بولتے ہوئے پوچھنے

لگا۔ ”... مگر کیسے؟“

”ضمیر بتا رہا تھا کہ اللہ دتہ کی موت shock سے ہوئی تھی۔“

اور تبدیلی گلے پڑ گئی از قلم ہمایوں ایوب

”اللہ دتہ کو مرنے کا شوق تھا...؟“ مختیار بھائی افسوس سے سر ہلانے لگے۔

”سچ سچ! یہ نئی نسل کو تو پتا نہیں کیسے شوق پال لینے کا چسکا لگا ہوا ہے۔“

”اوہو... شوق نہیں shock... مطلب اسے بجلی کا جھٹکا لگا تھا۔“ تبھی

روشن بھٹی کا فون بجا۔ وہ فون کان سے لگاتے اٹھ کر چل دیئے تو مختیار بھائی نے افسوس سے زیر لب کہا۔

”ہاں بجلی ہے بھی تو بہت بھاری بھر کم! تعجب نہیں کہ اس کے جھٹکے سے

کسی کی موت ہو جائے!“

☆...☆...☆
www.novelsclubb.com

مہندی کا فنکشن اپنے عروج پر تھا۔ رنگ برنگ کے آنچل لہراتیں، خوبصورت لڑکیاں، رنگیں تتلیوں کی مانند ادھر ادھر اڑی جا رہی تھیں جبکہ چھت سے منسلک کمرے کی کھڑکی میں وہ دونوں ہاتھوں پر چہرہ ٹکائے کھڑا عباد تھا جو نہایت محویت سے روحی کو دیکھ رہا تھا جو ابھی تھوڑی دیر پہلے ہی کچن میں کھڑی

اور تبدیلی گلے پڑ گئی از قلم ہمایوں ایوب

چائے بنا رہی تھی اور اب درمی اور مٹھی کے ساتھ بیٹھی، چائے پیتے جانے کس بات پر زندگی سے بھرپور قہقہے لگا رہی تھی۔

کتنی پیاری لگ رہی تھی وہ اس وقت...

تب ہی شاید اس کی بے قرار نگاہیں بار بار، اس دلکش سے چہرے کا، بڑی بے خوفی سے طواف کر رہیں تھیں۔ یہ وہی لڑکی تھی جس کو دیکھ عباد کا موڈ خراب ہوتا تھا... وہی لڑکی جو ہر وقت کچھ نہ کچھ کھانے کیلئے اتا ولی نظر آتی تھی... اور عباد کو یہ کھانے کے پیچھے مرنے مارنے والے لوگ کس قدر برے لگتے تھے... مگر اللہ کی قدرت... کہ اسے اسی لڑکی کو دیکھ کر وہ جذبہ پیدا ہوا تھا جس کو سب محبت کا نام دیتے ہیں...

محبت!

کتنا فضول جذبہ ہے ناں...

اور تبدیلی گلے پڑ گئی از قلم ہمایوں ایوب

تب ہی تو گلاب کی پنکھڑیوں جیسے احمریں لبوں پر، جاندار مسکراہٹ آپ ہی
آپ پھیلی جا رہی تھی۔

”اہم اہم!“ گلا کھنکارتے ہوئے کسی نے اس کی محویت میں ارتکا ز پیدا کیا، تو
عباد سنبھل کر سیدھا ہوا۔ ”کیا تمہاری ریاضت میں خلل ڈال دیا؟“ اس کی آواز
میں بلا کا اطمینان تھا۔

”کیسی ریاضت؟“ عباد سپاٹ انداز میں بولا۔

”سنا ہے... محبت سے چھٹکارا پانے کیلئے ریاضت کرنی پڑتی ہے...“ حاشر
کے لہجے میں چھیڑ چھاڑ والی کھنک شامل تھی۔ ”اس بلا سے ایسے ہی پھوکتے ہیں
چھٹکارا نہیں مل جاتا!“

”کیا بکو اس ہے!“ عباد ہمیشہ کی طرح جھنجھلا یا اور گلے ہی پل اپنے مخصوص
انداز میں نپے تلے قدم اٹھاتا وہاں سے دور ہوتا گیا۔

اور تبدیلی گلے پڑ گئی از قلم ہمایوں ایوب

”روبوٹ کے اندر بھی محبت کی امر بیل کا گھیراؤ ہو رہا ہے... گڈ!“

حاشر نے سر گھما کر اس کی پشت کو دیکھتے زیر لب بڑبڑایا، پھر سامنے کا منظر دیکھا۔ درمی کی غلافی سیاہ آنکھوں میں خوشی کے ہزاروں دیپ روشن تھے۔ حاشر نے بھرپور محبت سے اسے مسکراتے ہوئے دیکھا، اور کھوئے ہوئے انداز میں بولا۔

”بری بلا ہے عشق!“

☆...☆...☆

”بجلی دکھائی نہیں دے رہی؟“

میںو اپنے منہ بڑبڑاتے ہوئے وہاں سے گزری تو روحی چونک کر ادھر ادھر دیکھنے لگی۔ بجلی واقعی غائب تھی۔ کہیں تھوڑی دیر پہلے کا وہ وسوسہ حقیقت کا روپ تو نہیں دھارنے والا؟ اس نے درمی اور مٹھی سے کہا۔

”سنو ایک بات بتاؤں!“ وہ دونوں بکریوں کی طرح منڈھیاں ہلانے

اور تبدیلی گلے پڑ گئی از قلم ہمایوں ایوب

لگیں۔ ”میں نے ناں... بجلی کو مینو کے کمرے میں چوری چھپے جاتے دیکھا تھا۔“
”تو بھلی جائے... ہمیں کیا؟“ دری سن کر جان چڑھانے والے انداز میں
بولی۔

”نہیں دری... کوئی چکر ہے۔“ مٹھی کو بھی شام والا واقعہ یاد آیا۔ ”میں نے
بھی شام کو بجلی اور اس کے شوہر کو کوئی کچھڑی پکاتے دیکھا تھا۔“
”وہی کچھڑی کھا رہے ہوں گے مینو کے کمرے میں... تم لوگ بھی ناں!“
دری کا بھی اللہ ہی حافظ تھا۔

”اوہو... کچھڑی مطلب... سازش!“
www.novelsclubb.com

”اچھا...“ دری سمجھ کر بولی۔ ”تو اس کا مطلب وہ مینو کے کمرے میں
سازش کھا رہے ہوں گے... مگر تم لوگوں نے کبھی سازش کھائی ہے...؟ کیسی
ہوتی ہے...؟“

اور تبدیلی گلے پڑ گئی از قلم ہمایوں ایوب

”میں سمجھ گئی ہوں... وہ بجلی اور اس کا شوہر چوری کرنے کیلئے ادھر آئے ہوئے ہیں۔“ مٹھی سمجھ کر بولی۔ ”آؤ... ان لوگوں کو expose کرتے ہیں۔“

”بے بی مار مار کر ہمارا سارا ایکپوز نکال دے گی۔“ روحی منمنائی۔

”تو چلو... بے بی کو بتا دیتے ہیں...“ دری پٹ بولی۔

”مگر ویسی بات نہ ہوئی تو...؟“ مٹھی نے اپنے آپ میں سمجھداری کا مظاہرہ

کیا۔

”پھر اب کیا کریں؟“ دری منہ بناتے بولی۔

”پہلے ہم خود اپنی آنکھوں سے کنفرم کر کے آتے ہیں... پھر جا کر بے بی کو

بتاتے ہیں۔“ روحی کی بات پہ انہوں نے لبیک کہا اور چھپ چھپا کر وہ تینوں یہاں

سے غائب ہو کر دیواروں سے چھپتی چھپاتی مینو کے کمرے کے باہر آکھڑی

ہوئیں۔

اور تہیلی گلے پڑ گئی از قلم ہمایوں ایوب

”یہاں تو کوئی بھی نہیں!“ مٹھی نے منہ بنا کر روجی سے پوچھا۔

دری ہوا سو نگھتے ہوئے بولی۔ ”ہاں ہوا میں کھانے کی خوشبو بھی

نہیں... کوئی کچھ کھا بھی نہیں رہا۔“

تبھی سیڑھیوں کی طرف سے کسی کے قدموں کی آوازیں آنا شروع ہوئیں۔

”لگتا ہے کوئی آرہا ہے چھپ جاؤ!“ وہ تینوں ایک دم ہی کسی کونے میں چھپ

گئیں۔ کسی کے قدموں کی آواز اس طرف آتی سنائی دینے لگی۔ انہوں نے چپکے

سے کوریڈور میں دیکھا۔ بجلی بمعہ اپنے شوہر کے مینو کے کمرے میں گھسی، اور چند

منٹ بعد بیش بہا قیمتی سامان اٹھا کر شوہر کے ہمراہ نیچے لے جانے لگی۔

”دیکھا... میں کہہ رہی تھی ناں... یہاں دن دھاڑے چوری ہو رہی ہے۔“

مٹھی بولی۔

”دن دھاڑے نہیں... رات دھاڑے۔“ روجی نے تصحیح کرنا ضروری سمجھا۔

اور تبدیلی گلے پڑ گئی از قلم ہمایوں ایوب

کونے سے نکل کر انہوں نے کمرے میں جھانک کر دیکھا۔ تھوڑا ہی اور
سامان نکلا ہوا نظر آ رہا تھا۔ جس کا مطلب تھا... بجلی کا ایک آخری چکر...
”لگتا ہے بے بی کو بلانے کیلئے ہمارے پاس زیادہ وقت نہیں ہے... اس لئے
میری پلاننگ سنو!“ درمی نے سرگوشیا نے انداز میں ان کو جلدی جلدی ایک پلان
سنایا۔

☆...☆...☆

ڈی پی او ہاؤس کی رونقیں دیکھنے سے تعلق رکھتی تھیں۔
ڈھولک کی تھاپ پر لڑکیاں بالیاں بڑے مدھر سر بکھیر رہی تھیں۔ گاہے
بگاہے ہنسی کے جلت رنگ فضاء کو مزید پر کیف کر رہے تھے۔ تازہ لگی پھولوں کی
لڑیوں سے نکلتی مہک نے چار سمت ایک جادو سا پھیلا دیا تھا۔ مینو، موقع کی
مناسبت سے اسٹائلش سا سوٹ پہنے یہاں وہاں مہمانوں کی آؤ بھگت میں لگی دکھائی
دیتی تھی۔ بیٹی کی رسم حنا کا وقت کچھ ہی دیر میں شروع ہونے والا تھا... اور ظاہر

اور تبدیلی گلے پڑ گئی از قلم ہمایوں ایوب

ہے یہ وقت تبھی شروع ہو گا کہ جب لڑکے والے آئیں گے مگر ان کی آمد دور دور تک دکھائی نہ دے رہی تھی۔ اسفند ابھی تک یہی کہہ رہا تھا کہ وہ آئیں گے... وہ مسلسل ان سے رابطے میں ہے... اس لئے باقی سب تسلی سے فنکشن کا حصہ بنے ہوئے تھے۔ ویسے بھی فنکشنز میں اور کام ہی اتنے سر پہ سوار ہوتے ہیں کہ کہیں نہ کہیں اہم کام ذہن سے نکل جاتے ہیں۔ دوپہر کو مینونے بھی بجلی کو کسی اہم مشن پہ لگایا تھا، مگر اب وہ اس مشن کو بھول گئی تھی۔ اصولاً تو اس کے چہرے پر خوشی اور شادمانی کے رنگ چھلکنے چاہئے تھے، مگر ان رنگوں کے بجائے ایک گہرا اضطراب اس کی آنکھوں میں ٹھہرا ہوا تھا۔ سب سے ملنے ملانے میں وہ اپنا ذہن کسی اور سمت موڑنا نہیں چاہ رہی تھی۔

وہیں بے بی اور ناہید باجی اپنی اپنی باتوں میں مصروف تھیں۔

وحید صاحب اپنے سیاسی اور قریبی دوستوں کے ساتھ خوش گپیوں میں محفل سے لا تعلق کھڑے تھے۔ حاشرود گینگ ایک نئے منصوبے کے بابت سوچ و بچار

اور تبدیلی گلے پڑ گئی از قلم ہمایوں ایوب

کرنے میں مصروف دکھائی دیتا تھا جبکہ خالدہ بیگم اور صفورا بیگم لوگوں کے ٹھاٹ بھاٹ دینے میں اس قدر مصروف تھیں کہ انہوں نے ان تینوں بے وقوف لڑکیوں کی غیر موجودگی کو محسوس نہیں کیا تھی... یہی وجہ ہے کہ نظر ہٹی... اور درگھٹنا گھٹی!

نیچے سے ڈھڑ ڈھڑ کے آواز بلند ہوئے تو بے بی، ناہید باجی، خالدہ، صفورا، مینو اور باقی لڑکے چونک کر ایک دوسرے کو دیکھنے لگے۔ ”اب یہ کیا ہے؟“

مہمان ان آوازوں پر چہمگوئیاں کرنے لگے۔ بے بی کی چھٹی حس نے فوراً ان لڑکیوں کا سے یاد دلایا۔ اس نے تاحد نگاہ ان کو ڈھونڈنے کے چکر میں نظریں دوڑائیں اور جیسا وجد ان سے جھنجھوڑ رہا تھا... ویسا ہی ہوا... وہ تینوں غائب تھیں... ایک ساتھ! وہ صفورا بیگم اور خالدہ بیگم کو مہمانوں کا سنبھالنے کا اشارہ کرتے ہوئے نیچے آنے لگیں... اور نیچے بھی حیرت کے پہاڑ!

سارے گھر میں اندھیرا پھیلا ہوا تھا۔

اور تبدیلی گلے پڑ گئی از قلم ہمایوں ایوب

”کوئی ہے ادھر؟“ اندھیرے میں مینو کی آواز سنائی دی تھی۔

”ادھر اندھیرا کیوں ہے؟“ عباد کی آواز برآمد ہوئی۔

ایسی چیخ و پکار مچی کہ ہر طرف سے بھانت بھانت کی آوازیں آنے لگیں تھیں۔ ابھی بھی کئی اور قدموں کی آوازیں ادھر ادھر سے اٹھ رہیں تھیں۔ کچھ کے موبائلوں کی ٹارچ بھی جل گئی تھی۔ اسی کی مدد سے عباد نے جب لائٹس کے سوئچ آن کئے تو حقیقت جو ان کے سامنے نور افاتی کی طرح ناچ رہی تھی اس کو دیکھ کر وہ سب ششدر رہی رہ گئے۔

زیور... برانڈڈ سوٹز، قیمتی میک اپ کا سامان... اور جوتے اور واچز کے ڈبے اور ناجانے کتنا قیمتی سامان زمین پہ بے آبرو پڑا ہوا تھا... ساتھ بجلی گری ہوئی تھی بمعہ روشن بھٹی کے... جو رنگہا تھوں چوری کرتے پکڑے گئے تھے... یا کم از کم یہ منظر دیکھ کر ان سب کو یہی لگ رہا تھا۔

وہ تینوں بے وقوف لڑکیاں بھی ایک طرف کو چھپ کر کھڑیں تھیں، بے بی

اور تبدیلی گلے پڑ گئی از قلم ہمایوں ایوب

ان کو دیکھ کر ہی گھسیٹتی یہاں سے لے جانے لگی۔ وحید صاحب افسوس سے بجلی اور روشن بھٹی کو دیکھ رہے تھے۔ بجلی نے وضاحت میں کہنا چاہا۔

”وحید بھائی... جیسا آپ think کر رہے ہیں... ویسا some (کچھ)

نہیں...“ بجلی ناچاہتے ہوئے خاموش ہو گئی... وہ اس سارے معاملے میں مینو کی وجہ سے پھنسی تھی مگر اب مینو نہ بتانے کیلئے اس کی منت کر رہی تھی... اشاروں میں... اس لئے اسے خاموش ہو کر فی الحال یہ الزام اپنے سر لینا پڑا...

مگر اسی پل جب داخلی دروازے پہ جابر ایک انجان لڑکی کے ساتھ آتا دکھائی دیا تو سب بجلی اور روشن بھٹی کو چھوڑا جابر اور اس کے لائے نئے کارنامے کو دیکھ شذر رہ گئے...

ایک ہی دن میں اتنا سب کچھ... سب کے سر چکرا کر رہ گئے تھے...

☆...☆...☆

وہ منہ سجھائے مینو کے سامنے بیٹھی ہوئی تھی۔

”میں نے کبھی اتنی insult (ذلت) کو face نہیں کیا مینو جتنا مجھے آج کی

night تمہاری وجہ سے face کرنا پڑی۔“ وہ ٹشو کے ڈبے سے بار بار ٹشو نکال

کر اس سے نہ دکھنے والے آنسو صاف کرتے ہوئے بھین بھین کرتی رو رہی تھی۔

مینو نے دلا سے کیلئے اس کے ہاتھ پہ ہاتھ رکھا۔

”بجلی! اب رونا بھی بند کرو... جو ہو گیا بھول جاؤ۔“ وہ اور کیا کہہ سکتی تھی۔

”صرف تمہاری وجہ سے میں silent ہوں... ورنہ میں اسی time ہی

سب کو بتا دیتی کہ یہ سب کچھ میں نے you (تمہاری) کی وجہ سے کیا تھا۔“ وہ

روتے ہوئے ناک بھی صاف کر رہی تھی۔

”آئے ہائے چپ کر!“ مینو گڑ بڑا کر بولی۔ ”کوئی سن لے گا۔“

”listen کرتا ہے تو بھلی کرے۔“ وہ منہ بنا کر بولی۔ ”ویسے مینو تم نے

good نہیں کیا میرے ساتھ! اتنے years کی respect تم نے میری damage کر دی، وہ بھی ان خبیثوں کے لئے جو sale, eat (بیچ کھائیں گے) جائیں گے تم لوگوں کو۔“

”کیا کروں بجلی... میں بھی تو کتنی بے بس ہوں۔“ مینولا چاری سے بولی۔
”کل مایوں کی تقریب خراب ہو گئی... پھر جو رات بد مزگی ہوئی ان کے داماد کے ساتھ... اس لئے سوچا کہ ان کو چھپ چھپا کے سونے اور قیمتی تحفے دوں گی تو کیا پتا ان کا دل صاف ہو جائے اور وہ مہندی میں شرکت کر لیں، مگر جب اسفند نے کہا کہ لڑکے والے آرہے ہیں تو مجھے لگا تم اس پلان پر کام نہیں کرو گی مگر تمہاری ایک بے احتیاطی نے ساری گیم ہی پلٹ دی۔“

”ہاں جیسے میں نے جان بوجھ کر خود کو چور ثابت کروایا ناں سب کے

سامنے؟“ بجلی منہ بگاڑ کر بولی۔

صبح جو کمرے میں بحث ہوئی، اس کے بعد مینو کچھ زیادہ ہی پریشان ہو گئی

اور تبدیلی گلے پڑ گئی از قلم ہمایوں ایوب

تھی۔ اسی پریشانی میں اس نے بجلی کو کوریڈور میں اس پلان کے بابت تفصیل سے بتا دیا تھا۔

”مہندی میں جب سب مصروف ہوں گے تو تم، زلو کے ابا کے ساتھ جا کر دلہے والوں کو یہ تحفے بھی دینا، اور مہندی میں آنے کی دعوت بھی دینا۔“

یہ سب سنتے ہی بجلی نے جانے سے صاف انکار کیا۔ ”no بابا...! مجھ سے can't ہوگا۔“

”دیکھو بجلی... زندگی میں پہلی بار میں تم سے کچھ کہہ رہی ہوں دوست ہونے کے ناطے... کیا تم میرے لئے اتنا سا کام نہیں کر سکتی...؟“

”اب دیکھو تم emotional blackmail کر رہی ہو۔“ بجلی نے نروٹھے انداز میں کہا تو مینو نے کہا۔

”یہاں سب سے زیادہ میں تم پہ بھروسہ کرتی ہوں... اور یہ بات تم بخوبی

جانتی ہو۔“

”اچھا ٹھیک ہے۔“ بجلی ہاتھ اٹھاتے بولی۔ ”look... میں ان لڑکوں

والے کے ناز نخرے pick (اٹھانے) کرنے کے سخت Against (خلاف) ہوں لیکن پھر بھی میں یہ work (کام) ضرور کروں گی... مگر بدلے میں تمہیں

بھی مجھ سے ایک Pinky Promise (وعدہ) کرنا ہوگا۔“

”Pinky Promise؟“ مینو نے پوچھا تو بجلی نے اپنے دماغ کے

گھوڑے چلانے شروع کئے۔

”اسفند کا زلو کیلئے ہاتھ مانگ لوں گی۔“ بجلی نے سوچا اور مینو سے کہا۔

”Firstly (پہلے) میں تمہارا Work بنالوں پھر تسلی سے اس بارے میں تم

سے Talk کروں گی۔“

”ٹھیک ہے... وعدہ ہے... تم جو مانگو گی... میں تمہیں دوں گی۔“ مینو نے

کہا تو بجلی کو اطمینان ہوا۔

اور تبدیلی گلے پڑ گئی از قلم ہمایوں ایوب

ایک تو مینو بجلی کو سمجھتی تھی، اور اس کی اچھی رازدار بھی تھی، اس لئے وہ کچھ سونے کی چیزیں اور قیمتی تحفے جیسے گھڑی، لیپ ٹاپ، موبائل اور کچھ کپڑے، گہنے وغیرہ اسے دے رہی ہے۔ وہ ساری چیزیں بجلی نے اسی کے کمرے میں چھپا کر رکھ لیں۔

شام کو روشن صاحب کو ڈرائنگ روم میں بلایا بھی اسی مقصد کیلئے گیا تھا۔ اب بجلی ہاتھوں میں ڈھیر سا سامان اٹھائے چھپ چھپا کے جب مینو کے کمرے سے نکلی تو راہداری سنسان پڑی تھی۔ یقیناً سب اوپر ہی مصروف تھے۔ وہ دبے پاؤں مینو کے کمرے میں گھسی... سامان ایک جگہ سیٹ کیا اور زلو کے ابا کو فون کر کے یہاں بلایا۔ تین شفٹس میں تحفے تقسیم کئے۔ پہلے زلو کے ابا کو کر اگاڑی میں رکھ آئے... پھر بجلی اور زلو کے ابا ساتھ گئے... اب تیسری باری تھی جب وہ سامان اٹھا کر باہر نکلے تو اچانک بجلی چلی گئی، مگر حیرت طور پر چھت پر بجتا میوزک بڑی آسانی سے یہاں سنائی دے رہا تھا۔

اور تبدیلی گلے پڑ گئی از قلم ہمایوں ایوب

وہ دونوں اندھیرے میں سائے جیسے معلوم ہوتے تھے جو چھپ چھپا کے وہ سامان گاڑی میں رکھنے کی نیت سے جارہے تھے مگر اچانک کچھ ان کے پیروں میں لپٹا جس سے وہ لڑکھڑا کر سیڑھیوں سے گرتے چلے گئے اور آواز سے ایک شور اٹھا اور سب یہاں آدھمکے۔ جب تک وہ دونوں سنبھلتے، لائٹس آن کر دیں گئیں تو روشنیوں کا سیلاب ان کی آنکھوں کو چندھیایا گیا اور بجلی اور زلو کے ابالیسی حالت میں ملے جیسے چوری کر رہے ہوں... جبکہ تصویر اس کے بالکل برخلاف تھی۔

کبھی کبھی موجودہ صورتحال کو دیکھ کر جو بات آپ اخذ کر رہے ہوتے ہیں، درحقیقت ویسا کچھ بھی نہیں ہوتا۔ کبھی کبھی نگاہ جو دیکھتی ہے اور اخذ کرتی ہے ویسا کچھ نہیں ہوتا۔

اتنا سونا اور قیمتی سامان ان کے پاس دیکھ کر... وہ بھی اس پہر... یقیناً وہ ڈاکو لٹیرے لگ رہے تھے۔ اب بھانت بھانت کی بولیاں بولی جارہیں تھیں۔ بجلی اور زلو کے ابا کو کچھ سمجھ نہیں آ رہا تھا کہ وہ اس ساری سچو نیشن کو کیسے ہینڈل کریں۔ کیونکہ

اور تبدیلی گلے پڑ گئی از قلم ہمایوں ایوب

ایک بہت بڑی غلط فہمی میں وہ پھنس چکے تھے۔ مینو نے اشاروں سے ہی بجلی کو راز فاش کرنے سے روکا ہوا تھا... اور بجلی ناچاہتے ہوئے بھی اس کا راز دل میں دبا کر ساری نظریں برداشت کر رہی تھی۔

”میں نے بہت بڑا الزام اپنے سر لیا ہے مینو!“ بجلی اپنا دکھڑا رو رہی تھی۔

”میں جانتی ہوں بجلی... اور میں مانتی بھی ہوں دل سے۔“ مینو نے صدق

دل سے کہا تھا۔ ”مہمانوں سے گھر بھرا ہوا ہے تو بہتر ہے ہم اس پہ کل بات کریں۔“

وہ کہہ کر اب باہر نکلنے کیلئے اٹھ کھڑی ہوئی۔
www.novelsclubb.com



دلہن بنی سبیل بہت خوبصورت لگ رہی تھی۔ جابر نے اس کے ہاتھ پہ مہندی

لگائی تو وہ ہنستی مسکراتی اس لڑکی کو دیکھنے لگی جس کا چہرہ بڑا شناسا تھا۔ ”عائشہ تم...؟“

وہ بے یقینی سے اسے دیکھ کر بولی۔ ایسے جیسے وہ اس کو یہاں متوقع نہ کر رہی

ہو۔ عائشہ مسکراتے ہوئے بولی۔ ”واہ! تمہیں میں یاد ہوں... حیرت ہے!“

عائشہ نے مسکرا کر اس کے ہاتھ پہ رکھے پتے پہ مہندی لگاتے کہا۔

”ظاہر ہے... تم نے اسکول میں میرا جینا حرام کر رکھا تھا... اور تم

ایسے... یوں اچانک...“ وہ جیسے کوئی پزل فٹ کرنے لگی اور شاید وہ پزل فٹ کر

چکی تھی۔ ”... اچھا تو جابر کی کوئی لگی تم ہو؟“ وہ تو صبح سے ہی جانتی تھی کہ جابر کسی

لڑکی کو لانے والا ہے مگر وہ عائشہ جمال ہوگی... اسے بالکل اس چیز کا اندازہ نہ تھا۔

”اسکول میں ہم ذرا بے وقوف اور جذباتی ہوتے ہیں... اس لئے معاف کر

دینا... اب تمہارا جینا حرام نہیں کروں گی۔“ عائشہ نے مسکرا کر کہا اور ہاتھ میں

پکڑا تحفہ اس کی طرف بڑھایا۔ سبیل کے ساتھ بیٹھی امل نے فوراً سے وہ تحفہ تھاما

جبکہ سبیل نے شکریہ کہتے ہوئے مسکرا کر اس کی بات پر یقین کی مہر ثبت کی۔

اور تبدیلی گلے پڑ گئی از قلم ہمایوں ایوب

☆...☆...☆

سب ہی سوچیں تھیں۔ بہت سے خیالات تھے۔ کئی رنگ بکھرے پڑے تھے چاروں سمت، لیکن ان سب کا محور بس وہ تھی۔ خیال کا ہر پہلو فقط اس سے نکلتا تھا اور اسی پر ختم ہو جاتا تھا۔ دل اس ایک خیال کے طواف میں پہروں گزار دیتا تھا اور تھکتا نہ تھا اور وہ اس معاملے میں جیسے بالکل بے یار و مددگار تھا۔ بے اختیاری حد سے سوا تھی۔

سارا ماحول اس وقت اس کے زیر اثر تھا۔ اس کے رنگوں سے بھرا ہوا تھا۔ ہر سمت اسی کا جادو پھیلا ہوا تھا اور وہ خود میں گم تھی، اپنے آپ میں مگن تھی۔ فرجاد قریشی کی نگاہ اس منظر کی گرفت میں تھی، جہاں وہ دلہن بنی، بہت خوبصورت لگ رہی تھی۔

لڑکے والوں کی آمد تاخیر کا شکار تھی... اس لئے رسم حنا شروع کر دی گئی تھی۔ جابر، اپنی کولیگ عائشہ جمال کو ہر کسی سے متعارف کروا رہا تھا۔ بجلی بھڑ بھڑ

اور تبدیلی گلے پڑ گئی از قلم ہمایوں ایوب

جل رہی تھی۔ اگر اس کی نظر اسفند پر نہ ہوتی تو وہ زلو کار شتہ ضرور جابر سے کرتی... کیونکہ اسفند کے بعد وہی خاندان کا ایک قابل لڑکا بچا تھا مگر یہ بھی ہاتھ سے پھسل چکا تھا۔ ہاں ناں... ورنہ کوئی ایسے ہی منہ اٹھا کر کسی غیر کو اپنوں کی شادی میں لاتا ہے؟ وہ منہ بنا کر ادھر ادھر پھر رہی تھی۔

ایک طرف شانزے بڑی ہی چاہ سے اپنی نظریں بجلی پر گاڑھ کر کھڑی ہوئی تھی۔ محسوس ہوتا تھا جیسے دوپٹے میں اس نے کوئی چیز چھپا کر رکھی تھی۔ یقیناً یہ پھر کوئی نئی شرارت تھی جو ان کے گینگ نے ترتیب دی تھی۔ شانزے پلان کے مطابق بڑی دیر سے بجلی کے پاس آنے کا انتظار کر رہی تھی مگر بجلی تھی کہ اس طرف آنے کا نام ہی نہیں لے رہی تھی۔

یہیں پاس وہ تینوں بے وقوف لڑکیاں منہ بنا کر اس ماحول سے بالکل ہی کٹی ہوئی معلوم ہو رہی تھیں۔ اچھی خاصی ڈانٹ جو کھائی تھی، مگر بچت ہو گئی کہ کسی کو معلوم نہ ہوا کہ وہاں اصل میں ہوا کیا تھا... ابھی بے بی تفصیلات میں نہ گئی تھی

اور تبدیلی گلے پڑ گئی از قلم ہمایوں ایوب

اس لئے بھی شاید بچت ہو گئی تھی۔

بجلی بھی مسلسل اپنی آنکھیں مٹکا مٹکا کر سوچ رہی تھی کہ آخر عین وقت پہ

لائٹس بند کس نے کی تھیں؟ اور کس نے سیڑھیوں پر رسہ باندھا تھا جس سے

لڑکھڑا کر وہ سیڑھیوں پہ سلائیڈ کھاتے ہوئے گرمی تھی... سامان سمیت!

”ہائے... بڑا درد ہو رہا ہے...“

فوراً درد کی لہر اس کے جسم میں دوڑی تو اس نے بیٹھنے کیلئے کرسی کی تلاش

میں نگاہ دوڑائی۔ وہاں ایک پلاسٹک کی کرسی دکھائی دی۔ وہ اس طرف آنے لگی۔

شانزے چوکننا ہوئی۔ بجلی منہ بناتی کرسی کے قریب آچکی تھی، ابھی اس کی نظر ہٹی

کہ درگھٹنا گھٹی!

شانزے نے جلدی سے صمد بونڈ نکال کر کرسی پہ گرائی اور اسی وقت بجلی اس

پہ تشریف رکھ کر بیٹھ گئی۔

اور تبدیلی گلے پڑ گئی از قلم ہمایوں ایوب

شانزے بیچی ہوئی صمد بونڈ واپس دوپٹے میں لپیٹ کر یہاں سے غائب ہوئی تھی۔

فاصلے پر کھڑے حاشر نے شانزے کو thumbs up کا اشارہ دیتے کہا تھا۔ ”اب مزہ آئے گا!“

☆...☆...☆

رات کے گیارہ بج چکے تھے۔ وحید صاحب کو احساس ہو چکا تھا کہ اب لڑکے والوں کی آمد نہیں ہوگی۔ اس لئے انہوں نے خود ہی لڑکے والوں کو فون کرنے کا سوچا۔

www.novelsclubb.com

اور جب انہوں نے فون کیا تو ساری حقیقت کھل کر جوان کے سامنے آئی... انہوں نے بمشکل اس کو برداشت کیا۔

”تم نے اچھا نہیں کیا اسفند!“

اور تبدیلی گلے پڑ گئی از قلم ہمایوں ایوب

☆...☆...☆

رسم حنا کیلئے بجلی کو بلوایا گیا تو وہ اپنی نشست سے اٹھی اور کرسی اس کی تشریف سے چپکی، بطح کی تشریف کی طرح ٹٹوں ٹٹوں کرتی بجلی کے پیچھے آرہی تھی جس سے وہ بالکل ہی بے خبر تھی۔ وہ جہاں کہیں سے گزری سب مہمان ہنس ہنس کر نڈھال ہوئے۔ مینونے سرپیٹا۔ ”بس اسی تماشے کی کمی تھی۔“

جلدی ہی بجلی پر اس مذاق کا انکشاف ہوا اور اس کا پورا وجود زمین میں گرتے گرتے رہ گیا۔ زلونے ماں کے وجود سے چپکی کرسی کو پکڑ کر کھینچا تو بجلی بھی ساتھ ہی کھنچی چلی گئی۔ ایک دو کوشش کے بعد جا کر بجلی کو رہائی نصیب ہوئی... ہاں البتہ وہ نفیس سی گولڈ رنگ کی ساڑھی پھٹ ضرور گئی تھی۔

آج بجلی کیلئے بہت برادن تھا۔

☆...☆...☆

اور تبدیلی گلے پڑ گئی از قلم ہمایوں ایوب

کھانا لگوایا جا رہا تھا۔ مہمان بڑے مہذب طریقے سے کھانا کھانے میں مشغول تھے۔ لڑکے والوں کے آنے کی امید اب ختم ہو چکی تھی پھر بھی مہمانوں کو جیسے تیسے کھانا کھلا کر، بہانوں سے بھلا پھسلا کر خست کر دیا گیا تھا۔ مہندی کی ایک بہت بڑی تقریب جیسے تیسے نبٹ گئی تھی۔ مینو نے شکر ادا کیا۔

لڑکے لڑکیاں اب آپس میں ہنسی مذاق کرتے، گانے چلا کر ڈانس کر رہے تھے۔

اپنی مستیوں میں مگن...

اس بات سے بے خبر کہ ایک نیا طوفان ان کی خوشیوں کو بہا کر لے جانے کیلئے منہ کھولے کھڑا تھا۔

انہی مستیوں میں جب وحید صاحب تھکے قدم کے ساتھ آتے دکھائی دیئے تو وہ سب اپنی اپنی جگہ جامد ہو گئے۔

اور تبدیلی گلے پڑ گئی از قلم ہمایوں ایوب

دل کو دھڑکا لگا... یقیناً کچھ غلط ہونے والا ہے یا غلط ہو چکا ہے...
وہ چلتے ہوئے اسفند کے سامنے آئے۔

سب ان کو دیکھ رہے تھے... وحید صاحب نے اسفند سے براہ راست

پوچھا۔ ”تم جانتے تھے ناں کہ لڑکے والے نہیں آئیں گے۔“

”جی بابا!“ وہ بولا تو وحید صاحب کے جسم میں کرنٹ دوڑ گیا، مگر وہ ضبط

کرتے ہوئے بولے۔

”دل تو چاہ رہا ہے تمہارے منہ پہ تھپڑ مار کر تمہارا منہ توڑ دوں مگر ایک باپ

اتنے بڑے بیٹے کو تھپڑ مارتے اچھا نہیں لگے گا۔“

وہ بولے تو مینونے پوچھا۔

”ہوا کیا ہے؟“

”تمہاری بیٹی کی شادی نہیں ہو رہی...“

اور تبدیلی گلے پڑ گئی از قلم ہمایوں ایوب

”مگر کیوں...؟“ مینو نے حیرت سے پوچھا۔

”کیونکہ عبداللہ نے آج ہی کسی اور سے نکاح پڑھوا لیا ہے۔ جیسے میں نے کسی اور کو ٹھکرا کر تم سے شادی کی تھی... ایسے ہی کسی نے میری بیٹی کو ٹھکرا کر کسی اور کو اپنا لیا ہے۔“



www.novelsclubb.com